

इस्लामिक नॉलेज

मुरत्तिब


तौहीद अहमद खाँ रज़वी



तहसीनी फ़ाउन्डेशन

चक महमूद, तहसीनी नगर,
पुराना शहर, बरेली शरीफ़-243005

www.tehseenifoundation.com



इस्लामिक नॉलेज

मुरत्तिब

मुहम्मद तौहीद अहमद खाँ रज़वी

नाशिर

तहसीनी फ़ाउन्डेशन

चक महमूद, तहसीनी नगर, पुराना शहर, बरेली शरीफ़

Website: www.tehseenifoundation.com

नाम किताब : इस्लामिक नॉलेज
 मुरत्तिब : मुहम्मद तौहीद अहमद खाँ रज़वी
 तसहीह : हज़रत मौलाना मुहम्मद इरफ़ान रज़ा साहब
 नाशिर : तहसीनी फाउन्डेशन, चक महमूद
 तहसीनी, नगर, पुराना शहर,
 बरेली शरीफ़
 मोबाइल नं०. 07417998845

website :
www.tehseenifoundation.com

कम्पोज़िंग : रज़वी कम्प्यूटर्स, बरेली मो.09897460733
 सन इशाअन : 2010
 तादाद : इशाअते अक्वल 1100, इशाअते दोम 1000,
 इशाअते सोम 2000
 कीमत : 40 रु

फ्री इस्लामी SMS ग्रुप

तहसीनी फाउन्डेशन की जानिब से फ्री इस्लामी SMS सर्विस शुरू की गई है, जिसके ज़रिए कुरान, हदीस और दीनी मसाइल के रोज़ाना फ्री SMS भेजे जाते हैं, इस से जुड़ने के लिए अपने मोबाइल के मैसेज बॉक्स में टाइप करें FOLLOW TEHSEENI और भेजें 53000 पर.

ज़्यादा मालूमात के लिए राबता करें
 09897460733, 07417998845

फेहरिस्त

उनवान	सफा न०. उनवान	सफा न०.
पेशे लफ़्ज़	4	रोज़े का बयान 33
अल्लाह तआला के बारे		ज़कात का बयान 36
में अक़ीदे	5	उशर का बयान 39
नबियों के बारे में अक़ीदे	5	सदक़ए फ़ित्र का बयान 39
हमारे नबी की ख़ूबियाँ	7	हज का बयान 39
मलाइका का बयान	8	कुर्बानी का बयान 44
जिन्न का बयान	8	अक़ीक़े का बयान 45
आसमानी किताबों का बयान	9	इस्लामी अख़लाक़ व आदाब 46
क़ियामत का बयान	10	सीरते मुस्त्फ़ा 50
जन्नत व दौज़ख़ का बयान	11	तारीख़े इस्लाम 52
ईमान और कुफ़्र का बयान	12	मुत्फ़र्रिकात 57
बिदअत का बयान	13	मसनून दुआयें 61
तक्लीद का बयान	13	
इस्तिलाहाते शरइया का बयान	14	
वुजू का बयान	15	
गुस्ल का बयान	17	
तयम्मूम का बयान	18	
नजासत का बयान	19	
नमाज़ का बयान	20	
नफ़ल नमाज़ों का बयान	30	
सजदए सहव का बयान	31	
नमाज़े जनाज़ा का बयान	32	

नमाज़ की पाबन्दी करो
 इदीस: हुज़ूर सल्लल्लाहु अलैहि वसल्लम फ़रमाते हैं कि जिसने नमाज़ की पाबन्दी की तो नमाज़ उसके लिये क़ियामत के दिन नूर, हुज्जत और नजात का सबब बनेगी।

पेशे लफ़्ज़

इल्मे दीन सीखना हर मुसलमान मर्द व औरत पर फ़र्ज़ है लेकिन अफ़सोस आज के इस दौर में लोगों की इस इल्म की तरफ़ से दूरी बढ़ती जा रही है इसी कमी को महसूस करते हुये “तहसीनी फ़ाउन्डेशन” बरेली शरीफ़ ने इस्लामिक नॉलेज टैस्ट का प्रोग्राम शुरू किया और इस प्रोग्राम को मुख्तलिफ़ मौकों पर करात रहने का पुख्ता इरादा कर लिया है। फ़ाउन्डेशन के लोगों ने मुझ से एक ऐसी किताब तरतीब देने की ख्वाहिश ज़ाहिर की जो दीन की ज़रूरी बातों के साथ सीरते मुस्तफ़ा सल्लाहु अलैहि वसल्लम और तारीखे इस्लाम के अहम गोशों पर मुशतमल हो। मुझे अपनी कम इल्मी का का पूरा एहसास है मगर फ़ाउन्डेशन के अराकीन के इसरार पर मैं ने यह काम शुरू कर दिया। अल्हमदु लिल्लाह अल्लाह तआला के एहसान और सरकारे दो आलम सल्लल्लाहु अलैहि वसल्लम की रहमत और बुजुरगों बिल्खुसूस मेरे पीरो मुशिद हुज़ूर सदरुल उलमा रदि अल्लाहु अन्हु के फ़ज़लो करम से यह काम पूरा हुआ। मैं ने उलमाए अहले सुन्नत की मोतबर किताबों से दीन की ज़रूरी बातें अक्षर करके सवाल व जवाब की शक़्ल मे इस किताब में जमा कर दी है साथ ही सीरते मुस्तफ़ा और तारीखे इस्लाम के अहम गोशों को मुख़तसर तौर पर तहरीर कर दिया है। इस किताब को मंज़रे आम पर लाने में जिन अहबाब का तआवुन रहा ख़ास कर मौलाना इरफ़ान रज़ा साहब जिन्होंने अपना कीमती वक़्त निकाल कर इस की तसहीह फ़रमाई, मैं उनका शुक्र गुज़ार हूँ।

आखिर में पढ़ने वालों से गुज़ारिश है कि कहीं इस में ग़लती नज़र आये तो मेरी कम इल्मी पर महमूल करते हुये इत्तिला करें। अल्लह तआला की बारगाह में दुआ है कि इसके ज़रिये अ़वामे अहले सुन्नत को ज़्यादा से ज़्यादा फ़ाइदा हासिल करने की तौफ़ीक़ अता फ़रमाये और मेरे लिये इसे मग़फ़िरत और नजात का ज़रिया बनाये। आमीन।

मुहम्मद तौहीद अहमद ख़ाँ रज़वी

بسم الله الرحمن الرحيم अल्लाह तआला के बारे में अक्कीदे

सवाल : अल्लाह तआला के बारे में कैसा अक्कीदा रखना चाहिए ?

जवाब : अल्लाह तआला एक है कोई उसका शरीक नहीं। आसमान, ज़मीन और सारी मखलूक़ात का पैदा करने वाला वही है। वही इबादत के लायक़ है दूसरा कोई इबादत के लायक़ नहीं। वह हमेशा से है और हमेशा रहेगा, उसे कभी मौत नहीं आयेगी। सबकी ज़िन्दगी उसी के दस्त-ए-कुदरत में है वह जिसे जब चाहे ज़िन्दगी दे और जब चाहे मौत दे। अमीरी ग़रीबी और इज़्ज़त व ज़िल्लत सब उसी के इख़्तियार में है, जिसे चाहता है इज़्ज़त देता है और जिसे चाहता है ज़िल्लत देता है। उसका हर काम हिकमत है बन्दों की समझ में आये या न आये। वह हर कमाल व खूबी वाला है। झूट, दगा, खयानत, जुल्म और जहल वगैरह से पाक है। उसके लिये किसी ऐब का मानना कुफ़्र है। वह न किसी का बाप है और न किसी का बेटा और न ही उसके लिये कोई बीबी है।

सवाल : जो शख्स सारे आलम में से किसी चीज़ को खुद से मौजूद माने या उसके हादिस होने में शक करे ऐसा शख्स कैसा है ?

जवाब : ऐसा शख्स काफिर है।

सवाल : जो शख्स यह कहे कि अल्लाह तआला झूट बोल सकता है ऐसा शख्स कैसा है ?

जवाब : ऐसा शख्स गुमराह और बे दीन है।

सवाल : जो शख्स अल्लाह तआला के लिये बाप, बेटा या बीबी बताये ऐसा शख्स कैसा है ?

जवाब : ऐसा शख्स काफिर है।

नबियों के बारे में अक्कीदे

सवाल : नबी और रसूल किसे कहते हैं ?

जवाब : नबी उस आदमी को कहते हैं जिसके पास अल्लाह तआला ने मख़लूक़ की हिदायत के लिये वही भेजी हो और रसूल उस इन्सान को कहते हैं जो खुदा के

यहाँ से बन्दों की हिदायत के लिये उन के पास खुदा का पैग़ाम लाये और अपने साथ कोई आसमानी किताब भी लेकर आये।

सवाल : नबियों के बारे में कैसा अक्कीदा रखना चाहिये ?

जवाब : अम्बिया सब मर्द थे न कोई औरत नबी हुई और न कोई जिन्न। नबियों का भेजना अल्लाह तआला पर वाजिब नहीं उसने अपने करम से लोगों की हिदायत के लिये नबी भेजे। नबी होने के लिये उस पर वही होना ज़रूरी है यह वही चाहे फ़रिश्ते के ज़रिये हो या बग़ैर किसी वास्ते और ज़रिये के हो। नबुव्वत ऐसी चीज़ नहीं कि आदमी इबादत या मेहनत के ज़रिये हासिल कर सके बल्कि यह महज़ अल्लाह तआला की देन है जिसे चाहता है अपने करम से देता है। नबी का मासूम होना ज़रूरी है, इसी तरह मासूम होने की खुसूसियत फ़िरिश्तों के लिये भी है, नबियों और फ़िरिश्तों के अलावा कोई मासूम नहीं, कुछ लोग इमामों को नबियों की तरह मासूम समझते हैं यह गुमराही और बद दीनी है, नबियों के मासूम होने का मतलब यह है कि उनकी हिफ़ाज़त के लिये अल्लाह तआला का वादा है इसलिये शरीअत का फैसला है कि उन से गुनाह का होना मुहाल और नामुमकिन है। अल्लाह तआला इमामों और बड़े वलियों को भी गुनाहों से बचाता है मगर शरीअत की रौशनी में उन से गुनाह का हो जाना मुहाल नहीं। कोई उम्मती इल्म, इबादत, और नेकियों में नबी से नहीं बढ़ सकता बल्कि बराबर भी नहीं हो सकता। अल्लाह तआला ने नबियों पर बन्दों के लिये जितने अहक़ाम नाज़िल किये वह सब उन्होंने पहुँचा दिये। नबी अपनी क़ब्रों में उसी तरह ज़िन्दा हैं जैसे दुनिया में थे, अल्लाह तआला का वादा पूरा होने के लिये एक आन को उन्हें मौत आई और फिर ज़िन्दा हो गये। अल्लाह तआला ने अपने नबियों को ग़ैब की बातें बताई हैं, ज़मीन और आसमान का हर हर ज़रा हर नबी की नज़र के सामने है यह ग़ैब का इल्म अल्लाह तआला के अज़ा फ़रमाने से है। अम्बिया अलैहिमुस्सलाम शिर्क, कुफ़्र और हर ऐसी चीज़ से पाक और मासूम हैं जिस से मख़लूक को नफ़रत हो जैसे झूट, ख़यानत और जहालत वग़ैरह बुरी सिफ़तें।

सवाल : जो शख्स यह कहे कि हुज़ूर का इल्म जानवरों, पागलों और बच्चों की तरह है ऐसा शख्स कैसा है ?

जवाब : ऐसा शख्स काफिर है।

सवाल : नबियों में सबसे अफ़ज़ल नबी कौन हैं ?

जवाब : नबियों में सबसे अफ़ज़ल नबी हमारे आका मुहम्मद मुस्तफ़ा सल्लल्लाहु अलैहि वसल्लम हैं , हमारे सरकार के बाद सबसे बड़ा मरतबा हज़रत इब्राहीम अलैहिस्सलाम का है फिर हज़रत मूसा अलैहिस्सलाम का फिर हज़रत ईसा अलैहिस्सलाम और हज़रत नूह अलैहिस्सलाम का मरतबा है।

हमारे नबी की खूबियाँ

सवाल : हमारे नबी की कुछ खूबियाँ बयान कीजिये ?

जवाब : हमारे नबी हज़रत मुहम्मद मुस्तफ़ा सल्लल्लाहु अलैहि वसल्लम के अलावा दूसरे नबियों को एक खास क़ौम के लिये भेजा गया और हुज़ूर सल्लल्लाहु अलैहि वसल्लम तमाम मख़लूक़, इन्सानों, जिनों, फिरिशतों, हैवानात, ज़मादात सब के लिये भेजे गये। जिस तरह इन्सान के ज़िम्मे हुज़ूर की इताअत फ़र्ज़ और ज़रूरी है उसी तरह हर मख़लूक़ पर हुज़ूर की फ़रमाबरदारी फ़र्ज़ और ज़रूरी है। हुज़ूर सल्लल्लाहु अलैहि वसल्लम ख़ातमुन नबिय्यीन हैं, अल्लाह तआला ने नबुव्वत का सिलसिला हुज़ूर सल्लल्लाहु अलैहि वसल्लम पर ख़त्म कर दिया, हुज़ूर के ज़माने में या उन के बाद कोई नबी नहीं हो सकता। अल्लाह तआला की तमाम मख़लूक़ात से हुज़ूर सल्लल्लाहु अलैहि वसल्लम अफ़ज़ल हैं, कि औरों को जो कमालात दिये गये हुज़ूर में वह सब इकठ्ठा कर दिये गये और उनके अलावा हुज़ूर को वह कमालात मिले जिन में किसी का हिस्सा नहीं बल्कि औरों को जो कुछ मिला हुज़ूर के तुफ़ैल में बल्कि हुज़ूर के मुबारक हाथों से मिला। हुज़ूर जैसा किसी का होना मुहाल है। हुज़ूर सल्लल्लाहु अलैहि वसल्लम को अल्लाह तआला ने “महबूबियते कुबरा” का मरतबा दिया है यहाँ तक कि तमाम मख़लूक़ अल्लाह तआला की रज़ा चाहती है और अल्लाह तआला हुज़ूर सल्लल्लाहु अलैहि वसल्लम की रज़ा चाहता है। हुज़ूर सल्लल्लाहु अलैहि वसल्लम ने अल्लाह का जमाल अपने सर की आँखों से देखा और अल्लाह का कलाम बिना किसी ज़रिये के सुना और ज़मीन व आसमान के हर ज़र्रे को तफ़सील से देखा। क़ियामत के दिन शफ़ाअते कुबरा का मरतबा हुज़ूर सल्लल्लाहु अलैहि वसल्लम के साथ खास है। हुज़ूर की फ़रमाबरदारी अल्लाह तआला की फ़रमाबरदारी है। हुज़ूर सय्यदुल

अम्बिया हैं यानि अम्बियाए किराम के सरदार हैं और तमाम अम्बिया हुजूर के उम्मीती हैं।

मलाइका(फिरिशतों) का बयान

सवाल : फिरिशते क्या चीज़ हैं ?

जवाब : फिरिशते नूरी जिस्म वाले हैं, अल्लाह तआला ने उन को यह ताक़त दी है कि जो शक़ल चाहें बन जायें, फिरिशते कभी इन्सान की शक़ल बना लेते हैं कभी कोई दूसरी शक़ल। फिरिशतें वही करते हैं जो अल्लाह तआला का हुक्म होता है, फिरिशते अल्लाह तआला के हुक्म के खिलाफ़ कुछ नहीं करते न जान बूझ कर, न भूले से और न ग़लती से क्योंकि वह अल्लाह के मासूम बन्दे हैं और हर तरह के सगीरा(छोटे) और कबीरा(बड़े) गुनाहों से पाक हैं। फिरिशतों के जिम्मे अलग अलग काम हैं, कुछ फिरिशते बन्दों का अच्छा बुरा अमल लिखने पर मुक़र्रर हैं जिनको किरामन कातिबीन कहा जाता है, कुछ फिरिशते क़ब्र में मुर्दों से सवाल करने पर मुक़र्रर हैं जिनको मुनकर नकीर कहा जाता है और कुछ फिरिशते हुजूर सल्लाहु अलैहि वसल्लम के दरबार में मुसलमानों के दुरूदो सलाम पहुँचाने पर मुक़र्रर हैं।

सवाल : फिरिशते कितने हैं ?

जवाब : फिरिशते बेशुमार(अनगिनत) हैं उनकी गिनती अल्लाह तआला ही जानता है और अल्लाह तआला के बताये से उसके प्यारे महबूब जानते हैं। वैसे चार फिरिशतें बहुत मशहूर हैं।

सवाल : चार मशहूर फिरिशतों के नाम क्या हैं ?

जवाब : (1) हज़रत जिब्रईल अलैहिस्सलाम (2) हज़रत मीकाईल अलैहिस्सलाम (3) हज़रत इसराफ़ील अलैहिस्सलाम (4) हज़रत इज़राईल अलैहिस्सलाम।

सवाल : जो शख्स यह कहे कि फिरिशता कोई चीज़ नहीं या यह कहे कि फिरिशता नेकी की कुव्वत का नाम है ऐसा शख्स कैसा है ?

जवाब : ऐसा शख्स काफ़िर है।

जिन्न का बयान

सवाल : जिन्न क्या चीज़ हैं ?

जवाब : अल्लाह तअला ने जिनों को आग से पैदा किया। इनमें बाज़ को यह ताक़त दी है कि जो शक़ल चाहें बन जायें। इनकी उम्रें बहुत ज़्यादा होती हैं। इनके शरीरों को शैतान कहते हैं। यह सब इन्सान की तरह अक़ल वाले, रूह वाले और जिस्म वाले हैं। इनकी औलादें भी होती हैं, खाते पीते हैं, जीते मरते हैं। इनमें मुसलमान भी हैं और काफ़िर भी मगर कुफ़ार इन्सानों की बनिसबत(मुकाबले) ज़्यादा हैं और इनमें नेक मुसलमान भी हैं और फ़ासिक भी हैं और बदमज़हब भी। इनमें फ़ासिकों की तादाद इन्सानों से ज़्यादा है।

सवाल : जो शख्स यह कहे कि जिन बदी की कुव्वत का नाम है ऐसा शख्स कैसा है ?

जवाब : ऐसा शख्स काफ़िर है।

आसमानी किताबों का बयान

सवाल : आसमानी किताबें कितनी हैं ?

जवाब : आसमानी किताबें छोटी बड़ी बहुत सी नाज़िल हुईं, बड़ी किताब को किताब और छोटी किताब को सहीफ़ा कहते हैं इनमें चार किताबें बहुत मशहूर हैं।

सवाल : चार मशहूर किताबों के नाम क्या हैं और वह किन नबियों पर नाज़िल हुईं ?

जवाब : (1) तौरात जो हज़रत मूसा अलैहिस्सलाम पर नाज़िल हुई (2) ज़बूर जो हज़रत दाऊद अलैहिस्सलाम पर नाज़िल हुई (3) इन्जील जो हज़रत ईसा अलैहिस्सलाम पर नाज़िल हुई (4) कुरान मजीद यह सबसे अफ़ज़ल किताब है और यह किताब सबसे अफ़ज़ल रसूल हज़रत मुहम्मद मुस्तफ़ा सल्लल्लाहु अलैहि वसल्लम पर नाज़िल हुई।

सवाल : पूरा कुरान मजीद एक बार में नाज़िल हुआ या थोड़ा थोड़ा ?

जवाब : पूरा कुरान मजीद एक बार में नाज़िल नहीं हुआ बल्कि ज़रूरत के मुताबिक़ तेईस (23) साल तक थोड़ा थोड़ा नाज़िल होता रहा।

सवाल : पहले की उम्मतों के शरीरों ने अपनी किताब में कुछ बदल डाला क्या इसी तरह कुरान मजीद में भी कुछ बदला जा सकता है ?

जवाब : कुरान मजीद में कुछ भी नहीं बदला जा सकता क्योंकि इसकी हिफ़ाज़त का

ज़िम्मा अल्लाह तआला ने खुद ले रखा है।

सवाल : अगर कोई शख्स किसी आयत का इन्कार कर दे या यह कहे कि कुरान जैसा नाज़िल हुआ था वैसा नहीं रहा बल्कि कुछ घटा बढ़ा दिया गया है ऐसा शख्स कैसा है ?

जवाब : ऐसा शख्स काफ़िर है।

क़ियामत का बयान

सवाल : क़ियामत किसे कहते हैं ?

जवाब : क़ियामत उस दिन को कहते हैं जिस दिन हज़रत इसराफ़ील अलैहिस्सलाम सूर फूँकेंगे। सूर सींग के शक्ल की एक चीज़ है जिसकी आवाज़ सुनकर सब आदमी और तमाम जानवर मर जायेंगे, ज़मीन, आसमान, चाँद, सूरज और पहाड़ वगैरह दुनिया की हर चीज़ टूट फूट कर फ़ना हो जायेगी यहाँ तक कि सूर भी ख़त्म हो जायेगा और हज़रत इसराफ़ील अलैहिस्सलाम भी फ़ना हो जायेंगे।

सवाल : क़ियामत की कुछ निशानियाँ बयान कीजिये ?

जवाब : तीन ख़स्फ़ होंगे मतलब ये है कि आदमी ज़मीन में धंस जायेंगे एक ख़स्फ़ पूरब में, दूसरा पश्चिम में और तीसरा अरब के जज़ीरे में। दिन का इल्म उठ जायेगा मतलब ये है कि आलिम लोग उठा लिये जायेंगे ऐसा नहीं कि आलिम लोग बाकी रहें और उनके दिलों से इल्म मिट जाये और ख़त्म हो जाये। ज़िना की ज़्यादती होगी। मर्द कम होंगे और औरतें इतनी ज़्यादा होंगी कि एक मर्द की मातहत में पचास पचास औरतें होंगी। बड़े दज्जाल के अलावा तीस और दज्जाल होंगे यह सब नुबुव्वत का दावा करेंगे जबकि नुबुव्वत ख़त्म हो चुकी है। माल बहुत ज़्यादा हो जायेगा यहाँ तक कि फुरात की नदी में से सोने के पहाड़ निकलेंगे। अरब जैसे मुल्क में खेती बाग़ और नहरें होंगी। दिन पर काइम रहना इतना मुश्किल होगा जैसा कि मुठठी में अंगारा लेना मुश्किल है। वक़्त में बरकत न होगी यहाँ तक कि एक साल महीने की तरह, महीना हफ़ते की तरह, हफ़ता दिन की तरह और दिन ऐसा हो जायेगा जैसे किसी चीज़ को आग लगी और जल्दी ही बुझ गई मतलब यह है कि वक़्त बहुत जल्दी गुज़रेगा। लोगों पर ज़कात देना भारी होगा लोग ज़कात को तावान(जुर्माना) समझेंगे। कुछ लोग इल्मे दिन पढ़ेंगे

लेकिन दीन के लिये नहीं बल्कि दुनिया के लिये। मर्द अपनी औरत का फरमाबरदार होगा। औलादें अपने माँ बाप की नाफरमानी करेंगी। लड़के अपने दोस्तों से मेल जोल रखेंगे और माँ बाप से जुदा(अलग) हो जायेंगे। लोग मस्जिदों में दुनिया की बेकार बातें करेंगे और चिल्लाएंगे। गाने बजाने की ज़्यादती होगी। लोग अगले लोगों पर लानत करेंगे और उन्हें बुरा कहेंगे। ज़लील और गंवार लोग जिन्हें तन को कपड़ा और पाँव की जूतियाँ नसीब न थीं बड़े बड़े महलों में गुरुर के साथ रहेंगे, वगैरह।

सवाल : जो शख्स कियामत का इनकार करे ऐसा शख्स कैसा है ?

जवाब : ऐसा शख्स काफिर है।

जन्नत व दोज़ख़ का बयान

सवाल : जन्नत क्या चीज़ है ?

जवाब : जन्नत एक मकान है जिसे अल्लाह तआला ने ईमान वालों के लिये बनाया है, उसमें ऐसी ऐसी नेमतें रखी गई हैं जिन को न आँखों ने देखा, न कानों ने सुना और न कोई उन नेमतों का गुमान कर सकता है। जन्नत में सौ दर्जे हैं एक दर्जे से दूसरे दर्जे में इतनी दूरी है कि जैसे ज़मीन से आसमान तक।

सवाल : दोज़ख़ क्या चीज़ है ?

जवाब : दोज़ख़ एक ऐसा मकान है जो अल्लाह तआला की शाने जब्बारी और जलाल की मज़हर(ज़ाहिर होने की जगह) है। जिस तरह अल्लाह तआला की रहमत और नेमत की कोई हद नहीं कि इन्सान शुमार नहीं कर सकता और जो कुछ इन्सान सोचता है वह ज़र्रा बराबर भी नहीं उसी तरह उसके ग़ज़ब और जलाल की कोई हद नहीं, इन्सान जिस कद्र भी दोज़ख़ की आफ़तों, मुसीबतों और तकलीफ़ों को सोच सकता है वह अल्लाह के अज़ाब का एक बहुत छोटा सा हिस्सा होगा।

दोज़ख़ की आग हज़ार बरस तक धौंकाई गई यहाँ तक कि बिल्कुल लाल हो गई, फिर हज़ार बरस तक जलाई गई यहाँ तक कि सफ़ेद हो गई उस के बाद फिर हज़ार बरस और जलाई गई यहाँ तक कि बिल्कुल काली हो गई और अब वह काली है और उस में रौशनी का नामो निशान नहीं।

ईमान और कुफ़ का बयान

सवाल : ईमान किसे कहते हैं ?

जवाब : ईमान उसे कहते हैं कि सच्चे दिल से उन तमाम बातों की तसदीक़ करे जो दीन की ज़रूरियात में से हैं।

सवाल : कुफ़ किसे कहते हैं ?

जवाब : दीन की ज़रूरियात में से किसी एक भी चीज़ के इन्कार को कुफ़ कहते हैं अगरचे बाकी तमाम ज़रूरियाते दीन को हक़ और सच मानता हो, मतलब यह है कि अगर कोई सारी ज़रूरी दीनी बातों को मानता हो मगर किसी एक का इन्कार करे तो काफ़िर है।

सवाल : ज़रूरियाते दीन क्या क्या हैं ?

जवाब : ज़रूरियाते दीन बहुत हैं उनमें से कुछ यह हैं कि खुदाए तआला को एक और वाजिबुल वुजूद मानना, उसकी ज़ात व सिफ़ात में किसी को शरीक न समझना, जुल्म और झूट वग़ैरह तमाम ऐबों से उसको पाक मानना, उसके मलाइका और उसकी तमाम किताबों को मानना, कुरान मजीद की हर आयत को हक़ समझना, हुज़ूर सल्लल्लाहु अलैहि वसल्लम और तमाम अम्बियाए किराम की नबुव्वत तसलीम करना, इन सबको अज़मत वाला जानना, उन्हें ज़लील और छोटा न समझना, उनकी हर बात जो क़तई और यकीनी तौर पर साबित हो उसे हक़ मानना हुज़ूर सल्लल्लाहु अलैहि वसल्लम को खातमुन नबीय्यीन मानना, उनके बाद किसी नबी के पैदा होने को जाइज़ न समझना, क़ियामत, हिसाब व किताब, जन्नत व दोज़ख़ को हक़ मानना, नमाज़, रोज़ा, ज़कात और हज़ की फ़र्जियत को तसलीम करना, ज़िना, चोरी और शराब नोशी वग़ैरह ह़रामे क़तई की हु़रमत का एतिकाद करना और काफ़िर को काफ़िर जानना वग़ैरह।

सवाल : शिर्क किसे कहते हैं ?

जवाब : शिर्क उसे कहते हैं कि अल्लाह तआला के अलावा किसी दूसरे को वाजिबुल वुजूद या इबादत के लायक़ माना जाये यानि खुदाए तआला के अल्लाह और माबूद होने में किसी दूसरे को शरीक किया जाये और यह कुफ़ की सबसे बुरी किस्म है।

बिदअत का बयान

सवाल : बिदअत किसे कहते हैं ?

जवाब : जो बात रसूलुल्लाह सल्लल्लाहु अलैहि वसल्लम से साबित न हो उसे बिदअत कहते हैं।

सवाल : बिदअत की कितनी किस्में हैं ?

जवाब : बिदअत की दो किस्में हैं (1) बिदअते हसना (अच्छी बिदअत) (2) बिदअते सय्येआ (बुरी बिदअत)।

सवाल : अच्छी बिदअत किसे कहते हैं ?

जवाब : अच्छी बिदअत उसे कहते हैं जिस से किसी सुन्नत की मुख़ालफ़त न हो जैसे पक्की मस्जिदें बनवाना।

सवाल : बुरी बिदअत किसे कहते हैं ?

जवाब : बुरी बिदअत उसे कहते हैं जिस से किसी सुन्नत की मुख़ालफ़त हो जैसे जुमा व ईदैन का खुतबा अरबी ज़बान के अलावा किसी और ज़बान में पढ़ना।

तक्लीद का बयान

सवाल : तक्लीद किसे कहते हैं ?

जवाब : दीन के चार इमामों में से किसी एक की पैरवी करने को तक्लीद कहते हैं।

सवाल : दीन के चार इमाम कौन हैं ?

जवाब : (1) हज़रत इमाम अज़म अबू हनीफ़ा (2) हज़रत इमाम मालिक (3) हज़रत इमाम शाफ़ेई (4) हज़रत इमाम अहमद बिन हम्बल।

सवाल : हम सब किसकी तक्लीद करते हैं ?

जवाब : हम सब हज़रत इमाम अज़म अबू हनीफ़ा रदि अल्लाहु अन्हु की तक्लीद करते हैं।

सवाल : क्या इन चार इमामों के अलावा किसी और की तक्लीद की जा सकती है?

जवाब : इन चार इमामों के अलावा किसी और की तक्लीद जाइज़ नहीं।

इस्तिलाहात-ए-शरइया का बयान

सवाल : फर्ज किसे कहते हैं ?

जवाब : फर्ज वह फ़ेल(काम) है कि जिसको जान बूझ कर छोड़ना सख्त गुनाह है और जिस इबादत के अन्दर वह हो बग़ैर उसके वह इबादत दुख़स्त(सहीह) न हो।

सवाल : वाजिब किसे कहते हैं ?

जवाब : वाजिब वह फ़ेल है कि जिसको जान बूझ कर छोड़ना गुनाह और नमाज़ में जान बूझकर छोड़ने से नमाज़ का दोबारा पढ़ना ज़रूरी है और अगर भूल कर छूट जाये तो सजदए सहव करना ज़रूरी है।

सवाल : सुन्नते मुअक्कदा किसे कहते हैं ?

जवाब : सुन्नते मुअक्कदा वह फ़ेल है कि जिसको छोड़ना बुरा और करना सवाब है औ कभी कभी छोड़ने पर सज़ा और छोड़ने की आदत कर लेने पर अज़ाब का मुस्तहिक़ है।

सवाल : सुन्नते ग़ैर मुअक्कदा किसे कहते हैं ?

जवाब : सुन्नते ग़ैर मुअक्कदा वह फ़ेल है कि जिस का करना सवाब और न करने पर कुछ सज़ा नहीं अगर्चे आदत के तौर पर हो मगर शरअन ना पसन्द है।

सवाल : मुस्तहब किसे कहते हैं ?

जवाब : मुस्तहब वह फ़ेल है कि जिसका करना सवाब और न करने पर कुछ गुनाह नहीं।

सवाल : मुबाह किसे कहते हैं ?

जवाब : मुबाह वह फ़ेल है कि जिसका करना और न करना दोनों बराबर हों।

सवाल : हराम किसे कहते हैं ?

जवाब : हराम वह फ़ेल है कि जिसको एक बार भी जान बूझ कर करना सख्त गुनाह है और उससे बचना फर्ज और सवाब है।

सवाल : मकरूहे तहरीमी किसे कहते हैं ?

जवाब : मकरूहे तहरीमी वह फ़ेल है कि जिसके करने से इबादत नाक़िस(अधूरी) हो जाती है और करने वाला गुनहगार हाता है अगर्चे इसका गुनाह हराम से कम है और चन्द बार इसका करना गुनाहे कबीरा (बड़ा गुनाह) है।

सवाल : मकरूहे तनज़ीही किसे कहते हैं ?

जवाब : मकरूहे तनज़ीही वह फ़ेल है कि जिसका करना शरिअत को पसन्द न हो और उससे बचना बेहतर और सवाब हो।

सवाल : ख़िलाफ़े औला किसे कहते हैं ?

जवाब : ख़िलाफ़े औला वह फ़ेल है कि जिसका न करना बेहतर और करने में कोई हरज नहीं है।

वुजू का बयान

सवाल : वुजू की फ़ज़ीलत बयान कीजिये ?

जवाब : **इदीस:** हज़रत अबु हुरैरह रदिअल्लाहु अन्हु से मरवी कि हुजूरे अक़दस सल्लल्लाहु तआला अलैहि वसल्लम इरशाद फ़रमाते हैं कि क़ियामत के दिन मेरी उम्मत इस हालत में बुलाई जायेगी कि मूँह, हाथ और पैर वुजू की वजह से चमकते होंगे।
(बुख़ारी)

इदीस: हज़रत मौला अली रदिअल्लाहु अन्हु से रिवायत है कि रसूलुल्लाह सल्लल्लाहु अलैहि वसल्लम ने फ़रमाया कि जो सख़्त सर्दी में कामिल वुजु करे उसके लिये दूना सवाब है।
(तबरानी)

सवाल : वुजू में कितने फ़र्ज़ हैं और कौन कौन से ?

जवाब : वुजू में चार फ़र्ज़ हैं

- (1) **मूँह धोना:** लम्बाई में शुरू पेशानी से यानि बाल उगने की जगह से ठोड़ी के नीचे तक और चौड़ाई में एक कान की लौ से दूसरे कान की लौ तक।
- (2) **कोहनियों** समेत दोनों हाथों का धोना।
- (3) **चौथाई सर** का मसह करना।
- (4) **दोनों पाँव** टखनों समेत धोना।

सवाल : वुजु करने का तरीका क्या है ?

जवाब : वुजू करने का तरीका यह है कि पहले बिस्मिल्लाह पढ़े फिर मिसवाक करे अगर मिसवाक न हो तो उंगली से दाँत मल ले, फिर दोनों हाथों को गट्टों तक तीन बार धोये पहले दाहिने हाथ पर पानी डाले फिर बायें हाथ पर, दोनों को एक साथ न धोये, फिर दाहिने हाथ से तीन बार कुल्ली करे फिर बायें हाथ की छोटी उंगली से नाक

साफ़ करे और दाहिने हाथ से तीन बार नाक में पानी चढ़ाये, फिर पूरा चेहरा धोये यानि पेशानी पर बाल उगने की जगह से टोड़ी के नीचे तक और एक कान की लौ से दूसरे कान की लौ तक हर हिस्से पर तीन बार पानी बहाये, इसके बाद दोनों हाथ कोहनियों समेत तीन बार धोये, उंगलियों की तरफ़ से कोहनियों के ऊपर तक पानी डाले कोहनियों की तरफ़ से न डाले, फिर एक बार दोनों हाथ से पूरे सर का मसह करे फिर कानों का और गर्दन का एक एक बार मसह करे, फिर दोनों पाँव टखनों समेत तीन बार धोये।

सवाल : धोने का मतलब क्या है ?

जवाब : धोने का मतलब यह है कि जिस चीज़ को धोयें उसके हर हिस्से पर पानी बह जाये।

सवाल : अगर कुछ हिस्सा भीग गया मगर उस पर पानी बहा नहीं तो वुजू होगा या नहीं ?

जवाब : इस तरह वुजू हरगिज़ नहीं होगा भीगने के साथ हर हिस्से पर पानी बह जाना ज़रूरी है।

सवाल : वुजू में कितनी सुन्नतें हैं ?

जवाब : वुजू में यह चीज़ें सुन्नत हैं. नियत करना, बिस्मिल्लाह से शुरू करना, दोनों हाथों को गट्टों तक तीन बार धोना, मिस्वाक करना, दाहिने हाथ से तीन कुल्लियाँ करना, दाहिने हाथ से तीन बार नाक में पानी चढ़ाना, बायें हाथ से नाक साफ़ करना, दाढ़ी का खिलाल करना, हाथ पाँव की उंगलियों का खिलाल करना, हर उज़्व(हिस्से) को तीन बार धोना, पूरे सर का एक बार मसह करना, कानों का मसह करना, तरतीब (यानि पहले गट्टों तक हाथ धोना फिर कुल्ली करना, फिर नाक में पानी चढ़ाना आदि) से वुजू करना, दाढ़ी के जो बाल मूँह के दायरे के नीचे हैं उनका मसह करना, आज़ा को पैदरपै (एक के बाद एक लगातार) धोना, हर मकरूह बात से बचना।

सवाल : वुजू में कितनी बातें मकरूह हैं ?

जवाब : वुजू में ये बातें मकरूह हैं. औरत के गुस्ल या वुजू के बचे हुये पानी से वुजू करना, वुजू के लिये नजिस (नापाक) जगह बैठना, नजिस जगह वुजू का पानी गिराना, मस्जिद के अन्दर वुजू करना, वुजू के आज़ा से बरतन में पानी के क़तरे टपकाना,

किबला की तरफ़ थूक या खंखार डालना या कुल्ली करना, बे ज़रूरत दुनिया की बातें करना, ज़रूरत से ज़्यादा पानी खर्च करना, पानी इस कदर कम खर्च करना कि सुन्नत अदा न हो, मूँह पर पानी मारना, मूँह पर पानी डालते वक्त फूँकना, सिर्फ़ एक हाथ से मूँह धोना, गले का मसह करना, बायें हाथ से कुल्ली करना या नाक में पानी डालना, दाहिने हाथ से नाक साफ़ करना, अपने लिये कोई लोटा वगैरह खास कर लेना, तीन नये पानियों से तीन बार सर का मसह करना, किसी सुन्नत को छोड़ देना।

सवाल : किन चीज़ों से वुजू टूट जाता है ?

जवाब : पाखाना या पेशाब करना, पाखाना या पेशाब के रास्ते से किसी और चीज़ का निकलना, पाखाने के रास्ते से हवा का निकलना, बदन के किसी मक़ाम से खून या पीप का निकल कर ऐसी जगह बहना कि जिसका वुजू या गुस्ल में धोना फ़र्ज है, खाना पानी या सफ़रा की मूँह भर कै (उल्टी) आना, इस तरह सो जाना कि कि जिस्म के जोड़ ढीले पड़ जायें, बेहोश होना, जुनून होना, ग़शी होना, किसी चीज़ का इतना नशा होना कि चलने में पाँव लड़खड़ायें, रूकु और सजदे वाली नमाज़ में इतनी ज़ोर से हंसना कि आस पास वाले सुनें, दुखती आँख से आँसू बहना, इन तमाम बातों से वुजू टूट जाता है।

सवाल : किस काम के लिये वुजू करना फ़र्ज है ?

जवाब : नमाज़, सजदे तिलावत, नमाज़े जनाज़ा और कुरआन शरीफ़ छूने के लिये वुजू करना फ़र्ज है।

सवाल : किस काम के लिये वुजू करना वाजिब है ?

जवाब : तवाफ़ के लिये वुजू करना वाजिब है।

सवाल : किस काम के लिये वुजू करना सुन्नत है ?

जवाब : अज़ान, इक़ामत (तकबीर), जुमा, ईदैन, हुज़ूर सल्लल्लाहु अलैहि वसल्लम की ज़ियारत, अरफ़ा में ठहरने और सफ़ा व मरवा के दरमियान सई के लिये वुजू करना सुन्नत है।

गुस्ल(नहाने) का बयान

सवाल : गुस्ल में कितने फ़र्ज़ हैं और कौन कौन से ?

जवाब : गुस्ल में तीन फ़र्ज़ हैं।

(1) **कुल्ली करना:** मूँह के हर गोशे होंट से हल्क़ की जड़ तक हर जगह पानी बह

जाये, अकसर लोग ये जानते हैं कि थोड़ा सा पानी मूँह में लेकर उगल देने को कुल्ली कहते हैं अगर्चे जुबान की जड़ और हल्क के किनारे तक न पहुँचे, ऐसे गुस्ल न होगा, बल्कि फर्ज है कि दाढ़ी के पीछे गालों की तह में दाँतों की जड़ और खिड़कियों में जुबान की हर करवट में हल्क के किनारे तक पानी बहे।

(2) **नाक मे पानी डालना:** यानि दोनों नथनों में जहाँ तक नर्म जगह है धुलना कि पानी को सूँघ कर ऊपर चढ़ाये बाल बराबर भी धुलने से न रह जाये, नहीं तो गुस्ल नहीं होगा, अगर नाक के अन्दर रेंठ सूख गई है तो उसका छुड़ाना फर्ज है।

(3) **तमाम बदन पर पानी बहाना:** यानि सर के बालों से पाँवों के तलवों तक जिस्म के हर गोशे हर रोंगटे पर पानी बह जाना फर्ज है, अकसर लोग यह करते हैं कि सर पर पानी डालकर जिस्म पर हाथ फेर लेते हैं और समझते हैं कि गुस्ल हो गया, हालांकि कुछ उज्व (हिस्से) ऐसे हैं कि जब तक उनकी खास तौर पर एहतियात न की जाये तो नही धुलेंगे और गुस्ल न होगा।

सवाल : गुस्ल करने का तरीका क्या है ?

जवाब : गुस्ल करने का तरीका यह है कि पहले गुस्ल की नियत करके दोनों हाथ तीन बार धोये फिर इस्तिन्जा की जगह धोये उसके बाद बदन पर अगर कहीं निजासत हो तो उसे दूर करे फिर नमाज़ जैसा वुजू करे मगर पाँव न धोये अगर चौकी या पथ्थर वगैरह ऊँची चीज़ पर नहाये तो पाँव भी धोले, उसके बाद बदन पर तेल की तरह पानी चुपड़े फिर तीन बार दाहिने कन्धे पर पानी बहाये और फिर तीन बार बायें कन्धे पर पानी बहाये फिर सर पर और तमाम बदन पर तीन बार पानी बहाये, तमाम बदन पर हाथ फेरे और मले फिर नहाने के बाद फौरन कपड़े पहन ले।

तयम्मूम का बयान

सवाल : तयम्मूम करना कब जाएज़ है ?

जवाब : जब पानी पर कुदरत न हो तब तयम्मूम जाएज़ है।

सवाल : पानी पर कुदरत न होने की क्या सूरत है ?

जवाब : पानी पर कुदरत न होने की ये सूरत है कि ऐसी बीमारी हो कि वुजू या गुस्ल से उसके ज़्यादा होने या देर में अच्छा होने का सही अन्देशा हो चाहे उसने खुद आजमाया हो कि जब वुजू और गुस्ल करता है तो बीमारी बढ़ जाती है या ये कि किसी

मुसलमान अच्छे लाइफ़ इकीम ने जो बज़ाहिर फ़ासिक़ न हो यह कह दिया हो कि पानी नुक़सान करेगा, या ऐसे मक़ाम पर मौजूद हो कि वहाँ चारों तरफ़ एक एक मील तक पानी का पता न हो, या इतनी सर्दी हो कि नहाने से मर जाने या बीमार होने का सख़्त ख़तरा हो, या दुश्मन का डर हो कि अगर उसने देख लिया तो मार डालेगा या माल छीन लेगा, या प्यास का डर हो यानि उसके पास पानी मौजूद है मगर वुजू या गुस्ल के काम में लाये तो खुद या दूसरा मुसलमान या उसका जानवर अगर्चे वो कुत्ता ही हो जिसका पालना जाएज़ है प्यासा रह जायेगा तो तयम्मूम जाएज़ है और अगर यह गुमान हो कि पानी तलाश करने में रेल छूट जायेगी तो भी तयम्मूम जाएज़ है।

सवाल : तयम्मूम में कितने फ़र्ज़ है ?

जवाब : तयम्मूम में तीन फ़र्ज़ हैं (1) नियत करना (2) सारे मूँह पर हाथ फेरना (3) दोनों हाथों का कोहनियों समेत मसह करना।

सवाल : तयम्मूम करने का तरीका क्या है ?

जवाब : तयम्मूम करने का तरीका यह है कि दोनों हाथों की उंगलियाँ कुशादा करके यानि फैला कर किसी ऐसी चीज़ पर जो ज़मीन की किस्म से हो मारे अगर ज़्यादा गर्द लग जाये तो झाड़ ले और उससे सारे मूँह का मसह करे फिर दूसरी बार दोनों हाथ ज़मीन पर मारकर दाहिने हाथ का बायें हाथ से और बायें हाथ का दाहिने हाथ से कोहनियों समेत मसह करे।

सवाल : तयम्मूम का यह तरीका वुजू के लिये है या गुस्ल के लिये ?

जवाब : तयम्मूम का यह तरीका वुजू और गुस्ल दोनों के लिये है।

सवाल : अगर वुजू और गुस्ल दोनों का तयम्मूम करना हो तो हर एक के लिये अलग अलग तयम्मूम करना पड़ेगा या एक ही तयम्मूम दोनों के लिये काफी है ?

जवाब : दोनों के लिये एक ही तयम्मूम काफी है।

नजासत का बयान

सवाल : नजासत की कितनी किस्में हैं ?

जवाब : नजासत की दो किस्में हैं (1) नजासते ग़लीज़ा (2) नजासते ख़फीफ़ा।

सवाल : नजासते ग़लीज़ा क्या चीज़ हैं ?

जवाब : इन्सान के बदन से ऐसी चीज़ निकले कि उससे वुजू या गुस्ल वाजिब हो जाता

हो तो वह नजासते ग़लीज़ा है जैसे पाख़ाना, पेशाब, बहता खून, पीप मूँह भर कै, और दुखती आँख का पानी वगैरह। और हराम चौपाये जैसे कुत्ता, शेर, लोमड़ी, बिल्ली, चुहा, गधा, खच्चर, हाथी और सुअर वगैरह का पाख़ाना पेशाब और घोड़े की लीद और हर हलाल चौपाये का पाख़ाना जैसे गायें भैंस का गोबर, बकरी और ऊँट की मिंगनी, मुर्ग और बत्तख की बीट और शेर, कुत्ते वगैरह दरिन्दे चौपायों का लुआब यह सब चीज़ें नजासते ग़लीज़ा हैं।

सवाल : नजासते ख़फ़ीफ़ा क्या चीज़ हैं ?

जवाब : जिन जानवरों का गोشت हलाल है जैसे गायें, बैल, भैंस, बकरी और भेड़ वगैरह इनका पेशाब, घोड़े का पेशाब और जिस परिन्द का गोشت हराम हो जैसे कौआ, चील, शिकरा, और बाज़ वगैरह की बीट ये सब नजासते ख़फ़ीफ़ा हैं।

सवाल : अगर नजासते ग़लीज़ा बदन या कपड़े पर लग जाये तो क्या हुक्म है ?

जवाब : अगर नजासते ग़लीज़ा कपड़े या बदन में एक दिरहम से ज़्यादा लग जाये तो उसका पाक करना फ़र्ज़ है अगर बगैर पाक किये नमाज़ पढ़ ली तो नमाज़ होगी ही नहीं और अगर नजासते ग़लीज़ा एक दिरहम के बराबर लग जाये तो उसका पाक करना वाजिब है अगर बगैर पाक किये नमाज़ पढ़ ली तो नमाज़ मक़रूहे तहरीमी हुई यानि ऐसी नमाज़ का दोबारा पढ़ना वाजिब है और अगर नजासते ग़लीज़ा एक दिरहम से कम लगी है तो उसका पाक करना सुन्नत है अगर बगैर पाक किये नमाज़ पढ़ ली तो नमाज़ हो गई मगर ख़िलाफ़े सुन्नत हुई ऐसी नमाज़ का दोबारा पढ़ना बेहतर है।

सवाल : अगर नजासते ख़फ़ीफ़ा लग जाये तो क्या हुक्म है ?

जवाब : नजासते ख़फ़ीफ़ा कपड़े या बदन के जिस हिस्से में लगी है अगर उसकी चौथाई से कम है जैसे दामन में लगी है तो दामन की चौथाई से कम है या आस्तीन में लगी है तो आस्तीन की चौथाई से कम है तो माफ़ है और अगर पूरी चौथाई में लगी हो तो बगैर धोये नमाज़ न होगी।

नमाज़ का बयान

सवाल : नमाज़ किस पर फ़र्ज़ है ?

जवाब : नमाज़ हर अक़िल बालिग़ पर फ़र्ज़ है, इसकी फ़र्ज़ियत का इनकार करने

वाला काफ़िर है और जो क़स्दन (जानबूझ कर) नमाज़ छोड़े अगर्चे एक ही वक़्त की वह फ़ासिक है और जो नमाज़ न पढ़ता हो कैद किया जाये यहाँ तक कि तौबा करे और नमाज़ पढ़ने लगे।

सवाल : नमाज़ की अहमियत और फ़ज़ीलत बयान कीजिये ?

जवाब : कुर्आन मजीद और अह़ादीसे करीमा मे जगह जगह इसकी फ़ज़ीलतो अहमियत बयान की गई है, अल्लाह तआला इरशाद फरमाता है

“ यह किताब परहेज़गारों को(के लिये) हिदायत है जो ग़ैब पर ईमान लाते और नमाज़ काइम रखते और हमने जो दिया उसमें से हमारी राह में ख़र्च करते हैं। ”
(पारा:1, रूकू:1)

और फ़रमाता है

“ नमाज़ काइम करो और ज़कात दो और रूकू करने वालों के साथ रूकू करो। ”
(पारा:1, रूकू:5)

और फ़रमाता है

“ तमाम नमाज़ों खुसूसन बीच वाली नमाज़ (अ़स्र) की मुहाफ़ज़त रखो और अल्लाह के हज़ूर अदब से खड़े हो। ”
(पारा: 2,रूकू:15)

नमाज़ का बिल्कुल छोड़ देना तो सख्त हौलनाक चीज़ है। उसे कज़ा करके पढ़ने वालों के बारे में फ़रमाता है

“ खराबी है उन नमाज़ियों के लिये जो अपनी नमाज़ से बेखबर है वक़्त गुज़ार कर पढ़ने उठते हैं ”
(पारा:30,रूकू:32)

जहन्नम में एक वादी है जिसकी सख़्ती से जहन्नम भी पनाह माँगता है उसका नाम वैल है जान बूझ कर नमाज़ कज़ा करने वाले उसके मुस्तह़िक हैं।

और फ़रमाता है

“ उनके बाद कुछ नाख़लफ़ पैदा हुये जिन्होंने नमाज़ें ज़ाये करदीं और नफ़सानी ख्वाहिशों की इत्तिबा की अन्क़रीब वह दौज़ख में ग़य्य का जंगल पायेंगे। ”
(पारा:16,रूकू:7)

ग़य्य जहन्नम में एक वादी है जिसकी गर्मी और गहराई सबसे ज़्यादा है उसमें एक कुआँ है जिसका नाम हबहब है जब जहन्नम की आग बुझने पर आती है अल्लाह

तअला उस कुएँ को खोल देता है जिससे वह बदस्तूर भड़कने लगती है।

अहादीसे करीमा मे भी नमाज़ की अहमियत और नमाज़ न पढ़ने पर सख्त वईदें सुनाई गई हैं। उनमें से कुछ हदीसें यहाँ ज़िक्र की जा रही हैं

हदीस: हज़रत इब्ने उमर रदि अल्लाहु अन्हु से मरवी कि रसूलुल्लाह सल्लल्लाहु तअला अलैहि वसल्लम इरशाद फ़रमाते हैं कि इस्लाम की बुनियाद पाँच चीज़ों पर है इस बात की शहादत देना कि अल्लाह के सिवा कोई सच्चा मअबूद (पूजने के लाइक) नहीं और मुहम्मद सल्लल्लाहु अलैहि वसल्लम उस के खास बन्दे और रसूल है और नमाज़ काइम करना और ज़कात देना और हज करना और माहे रमज़ान के रोज़े रखना (बुख़ारी)

हदीस: हज़रत अबू हु़रैरा रदि अल्लाहु अन्हु से मरवी कि हुज़ूर सल्लल्लाहु अलैहि वसल्लम ने इरशाद फ़रमाया बताओ तो किसी के दरवाज़े पर नहर हो वह उसमें हर रोज़ पाँच बार नहाये क्या उसके बदन पर मैल रह जायेगा? अर्ज़ की न, फ़रमाया यही मिसाल पाँच नमाज़ों की है कि अल्लाह तअला इसके सबब ख़ताओ को मिटा देता है। (बुख़ारी)

हदीस: हज़रत उमर रदि अल्लाहु अन्हु से मरवी है कि एक साहब ने अर्ज़ की या रसूलुल्लाह ! इस्लाम में सबसे ज़्यादा अल्लाह के नज़दीक महबूब क्या चीज़ है। फ़रमाया वक़्त में नमाज़ अदा करना और जिसने नमाज़ छोड़ दी उसका कोई दीन नहीं, नमाज़ दीन का सुतून है। (बैहकी)

हदीस: हुज़ूर सल्लल्लाहु अलैहि वसल्लम ने इरशाद फ़रमाया कि नमाज़ दीन का सुतून है जिसने इसे काइम रखा उसने दीन को काइम रखा और जिसने इसको छोड़ दिया उसने दीन को ढा दिया। (मुनियतुल मुसल्ली)

हदीस: फ़रमाने नबवी है कि हर चीज़ के लिये एक अलामत (पहचान) होती है ईमान की अलामत नमाज़ है। (मुनियतुल मुसल्ली)

हदीस: हज़रत अबू सईद रदि अल्लाहु अन्हु से मरवी कि रसूलुल्लाह सल्लल्लाहु अलैहि वसल्लम ने फ़रमाया कि जिसने जान बूझ कर नमाज़ छोड़ी जहन्नम के दरवाज़े पर उसका नाम लिख दिया जाता है। (अबू नईम)

हदीस: हज़रत नौफल इब्ने मुआविया रदि अल्लाहु अन्हु से मरवी कि हुज़ूर अक़दस

सल्लल्लाहु अलैहि वसल्लम फ़रमाते है कि जिसकी नमाज़ फ़ौत हुई (छूट गई) गोया (तो ऐसा है कि) उसके अहल व माल जाते रहे। (बुखारी)

सवाल : नमाज़ की कितनी शर्तें हैं और कौन कौन सी ?

जवाब : नमाज़ की छः शर्तें हैं

- (1) **तहारत:** यानि नमाज़ी के बदन उसके कपड़े और नमाज़ पढ़ने की जगह का पाक होना।
- (2) **सत्रे औरत:** यानि बदन का वह हिस्सा जिसका छुपाना फ़र्ज़ है उसको छुपाना।
- (3) **इस्तिक्बाले किब्ला:** यानि नमाज़ में किब्ले की तरफ़ मुँह करना।
- (4) **वक़्त:** यानि जिस वक़्त की नमाज़ पढ़ी जाये उस नमाज़ का वक़्त होना।
- (5) **नियत:** नियत दिल के पक्के इरादे को कहते है, जुबान से नियत करना मुस्तहब है।
- (6) **तकबीरे तहरीमा:** यानि अल्लाहु अकबर कहकर नमाज़ शुरू करना।

सवाल : नमाज़ पढ़ने का तरीका क्या है ?

जवाब : नमाज़ पढ़ने का तरीका यह है कि बा वुजू काबे की तरफ़ को मुँह करके दोनों पाँवों के पन्जों में चार उन्गल का फ़ासला करके खड़ा हो और दानों हाथ कानों तक ले जाये इस हाल में कि अंगूठे कान की लौ से छू जायें और उंगलियाँ न मिली हुये रखे और न खूब खोले हुये बल्कि अपनी हालत पर हों और हथेलियाँ काबे की तरफ़ को हों फिर नियत करके अल्लाहु अकबर कहता हुआ हाथ नीचे लाकर नाफ़ के नीचे बाँध ले इस तरह कि दाहिनी हथेली की गद्दी बायीं कलाई के सिरे पर हो और बीच की तीन उंगलियाँ बायीं कलाई की पुश्त पर और अंगूठा और छुंगलिया कलाई के अगल बगल हों और सना यानि

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ

“सुब्हा न कल्लाहुम्मा वबि हमदि क वतबा र कसमु क वतआला जददु क वला इला ह गैरुक”.

पढ़े फिर तअव्वुज़ यानि اَعُوْذُ بِاللّٰهِ مِنَ الشَّيْطَانِ الرَّجِيْمِ पढ़े फिर तसमिया यानि

بِسْمِ اللّٰهِ الرَّحْمٰنِ الرَّحِيْمِ पढ़े, फिर सूरह फ़ातिहा (अल्हमद शरीफ़) पढ़े

अल्हम्द शरीफ यह है:

الْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ
نَعْبُدُ وَإِيَّاكَ نَسْتَعِينُ. اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ
عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

और ख़त्म पर आहिस्ता से आमीन कहे इसके बाद कोई सूरत या तीन आयतें पढ़े या एक आयत जो कि छोटी तीन आयतों के बराबर हो। अब अल्लाहु अकबर कहता हुआ रूकू में जाये और घुटनों को हाथ से पकड़े इस तरह कि हथेलियाँ घुटने पर हों और उंगलियाँ खूब फैली हों इस तरह नही कि सब उंगलियाँ एक तरफ हों और न इस तरह कि चार उंगलियाँ एक तरफ हों और एक तरफ सिर्फ अंगूठा। और पीठ बिछी हो और सर पीठ के बराबर हो ऊँचा नीचा न हो और कम से कम तीन बार

“सुबहा न रब्बियल अज़ीम” पढ़े फिर

“समि अल्लाहु लिमन हमिदह” कहता हुआ सीधा खड़ा

हो जाये और अकेले नमाज़ पढ़ता हो तो इसके बाद اللَّهُمَّ رَبَّنَا وَلَكَ الْحَمْدُ “अल्लाहुम्मा रब्बना व लकल हम्द” कहे फिर अल्लाहु अकबर कहता हुआ सजदे में जाये इस तरह कि पहले घुटने ज़मीन पर रखे फिर हाथ फिर दोनों हाथों के बीच में नाक फिर पेशानी रखे इस तरह कि पेशानी और नाक की हड्डी ज़मीन पर जमाये और बाजुओं को करवटों और पेट को रानों और रानों को पिन्डलियों से जुदा रखे और दोनो पाँवों की सब उंगलियों के पेट किबला-रू जमे हों और हथेलियाँ बिछी हों और उंगलियाँ किबले को हों और कम से कम तीन बार

“सूबहा न रब्बियल अज़ला” कहे फिर सर उठाये फिर हाथ और दाहिना क़दम खड़ा करके उसकी उंगलियाँ किबला रख करे और बायाँ क़दम बिछा

कर खूब सीधा बैठ जाये और हथेलियाँ बिछा कर रानों पर घुटनों के पास रखे फिर अल्लाहु अकबर कहता हुआ सजदे में जाये और पहले की तरह सजदा करके फिर सर उठाये फिर हाथ को घुटने पर रखकर पंजो के बल खड़ा हो जाये और अब सिर्फ बिस्मिल्लाह पढ़ कर किरात शुरू करदे फिर पहले की तरह रूकू सजदा करके दाहिना कदम खड़ा करके और बायाँ कदम बिछा कर बैठ जाये और यह पढ़े:

التَّحِيَّاتُ لِلَّهِ وَالصَّلَوَةُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَ
رَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ
أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

“अत्तहिय्यातु लिल्लाहि वस सलावातु वत तय्यिबातु अस्सलामु अलै क अय्युहन नबिय्यु व रहमतुल्लाहि व ब रकातुहू अस्सलामु अलैना व अला इबादिल लाहिस्सालिहीन अशहदु अल ला इला ह इल्लल्लाहु व अशहदु अन न मुहम्मदन अबदुहू वरसूलुहू”. अब अगर दो से ज़्यादा रकअतें पढ़नी हैं तो उठ खड़ा हो और इसी तरह पढ़े मगर फर्जों की इन रकअतों में सुरह फ़ातिहा (अल्हम्द शरीफ़) के साथ सूरत मिलाना ज़रूरी नहीं। अब पिछला कअदा जिसके बाद नमाज़ ख़त्म करेगा उसमें तशहहुद (अत्तहिय्यात) के बाद दुरुद शरीफ़ पढ़े। दुरुद शरीफ़ यह है:

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ كَمَا صَلَّيْتَ
عَلَى سَيِّدِنَا إِبْرَاهِيمَ وَعَلَى آلِ سَيِّدِنَا إِبْرَاهِيمَ إِنَّكَ حَمِيدٌ مُجِيدٌ. اللَّهُمَّ
بَارِكْ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ كَمَا بَارَكْتَ عَلَى
سَيِّدِنَا إِبْرَاهِيمَ وَعَلَى آلِ سَيِّدِنَا إِبْرَاهِيمَ إِنَّكَ حَمِيدٌ مُجِيدٌ.

“अल्लाहुम्मा सल्लि अला सय्यिदिना मुहम्मदिन व अला आलि सय्यिदिना मुहम्मदिन कमा सल्लै त अला सय्यिदिना इब्राही म व अला आलि सय्यिदिना इब्राही म इन न

क हमीदुम मजीद अल्लाहुम्मा बारिक अला सय्यिदिना मुहम्मदिन व अला आलि सय्यिदिना मुहम्मदिन कमा बारक त अला सय्यिदिना इब्राही म व अला आलि सय्यिदिना इब्राही म इन न क हमीदुम मजीद”.

उसके बाद यह दुआ पढ़े: **اللَّهُمَّ رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقِنَا عَذَابَ النَّارِ**.
“अल्लाहुम्मा रब्बना आतिना फ़िद दुनया हसनतौ व फ़िला आख़िरति हसनतौ व किना अज़ाबन नार”.

फिर दाहिने कन्धे की तरफ़ मुँह करके **السَّلَامُ عَلَيْكُمْ وَرَحْمَةُ اللَّهِ** “अस्सलामु अलैयकुम व रहमतुल्लाह”. कहे फिर बायीं कन्धे की तरफ़ मुँह करके इसी तरह कहे। यह तरीका इमाम या अकेले मर्द के पढ़ने का है, मुक़तदी इसमें की कुछ बातों में अलग है जैसे इमाम के पीछे सूरह फ़ातिहा या और कोई सुरत पढ़ना कि यह मुक़तदी को जाइज़ नहीं। इसी तरह औरतें भी कुछ बातों में अलग हैं जैसे औरतें तकबीरे तहरीमा के वक़्त हाथ कानों तक न ले जायें बल्कि सिर्फ़ कन्धों तक उठायें हाथ नाफ़ के नीचे न बाँधें बल्कि बायीं हथेली सीने पर रख कर उसकी पीठ पर दाहिनी हथेली रखें, रूकू में ज़्यादा न झुकें बल्कि सिर्फ़ इतना झुकें कि हाथ घुटनों तक पहुँच जायें, पीठ सीधे न करें और न घुटनों पर ज़ोर दें, सजदे में जायें तो बाजू करवटों से मिला दें और पेट रान से और रान पिन्डलियों से और पिन्डलियाँ ज़मीन से और कअदे में बायें कदम पर न बैठें बल्कि दोनों पाँव दाहिनी तरफ़ निकाल दें और सुरीन पर बैठें।

सवाल : नमाज़ में कितने फ़र्ज़ हैं और कौन कौन से ?

जवाब : नमाज़ में सात फ़र्ज़ हैं

- (1) **तकबीरे तहरीमा:** यानि अल्लाहु अकबर कहकर नमाज़ शुरू करना।
- (2) **क़ियाम:** यानि नमाज़ में खड़ा होना उसकी कम से कम हद यह है कि अगर हाथ फैलाये तो घुटनों तक न पहुँचें, इतनी देर खड़ा होना फ़र्ज़ है जितनी देर में फ़र्ज़ की मिक्दार किरात की जा सके।
- (3) **क़िरात:** यानि नमाज़ में कुरान शरीफ़ का इस तरह पढ़ना कि तमाम हुरूफ़ अपने मख़रज (जहाँ से हर्फ़ निकलता है उसे मख़रज कहते हैं) से सही तौर से अदा किये जायें कि हर हर्फ़ अपने ग़ैर से सही तौर पर मुमताज़ (जुदा) हो जाये।

- (4) **रुकू:** यानि इतना झुकना कि हाथ बढ़ाये तो घुटनों तक पहुँच जायें यह रुकू का अदना (सबसे कम) दर्जा है रुकू का कामिल दर्जा यह है कि पीठ सीधी बिछा दे।
- (5) **सुजूद:** यानि हर रकअत में दो सजदे करना इस तरह कि पेशानी, नाक, दोनों हाथ की हथेलियाँ, दोनों घुटने और दोनों पाँवों की उंगलियाँ और नाक की हट्टी ज़मीन से लग जायें। पेशानी का ज़मीन पर जमना सजदे की हकीकत है।
- (6) **कअदए अखीरा:** यानि आखिरी कअदा कि जिसके बाद सलाम फेरकर नमाज़ पूरी की जाती है।
- (7) **खुरूजे बिसुनएही:** यानि अपने इरादे से नमाज़ खत्म करना।

सवाल : नमाज़ में क्या क्या चीज़ें वाजिब हैं ?

जवाब : नमाज़ में यह चीज़ें वाजिब हैं। तकबीरे तहरीमा में लफ़्ज़े अल्लाहु अकबर कहना, अल्हमद पढ़ना उसकी हर एक आयत मुस्तक़िल वाजिब है उनमें एक आयत का छोड़ना बल्कि एक लफ़्ज़ का छोड़ना भी वाजिब का छोड़ना है, सूरत मिलाना यानि एक छोटी सूरत या तीन छोटी आयतों का अल्हमद शरीफ़ के बाद पढ़ना या एक या दो आयतें जो छोटी तीन आयतों के बराबर हों पढ़ना, सूरह फ़ातिहा का सूरत से पहले होना, क़िरात के बाद फ़ौरन रुकू करना, एक सजदे के बाद दूसरा सजदा करना, तादीले अरकान (इत्मिनान से अरकान अदा करना) यानि रुकू व सुजूद में व क़ियाम व जलसों में कम अज़ कम एक बार सुब्हानल्लाह कहने की मिक्दार ठहरना, क़ौमा यानि रुकू से सीधा खड़ा होना, जलसा यानि दानों सजदों के दरमियान सीधा बैठना, कअदए ऊला अगर्वे नमाज़ नफ़्ल हो, दोनों कअदों में पूरी अत्तहिय्यात पढ़ना इसी तरह जितने कअदे करने पड़ें सब में पूरी अत्तहिय्यात वाजिब है, एक लफ़्ज़ का छोड़ना भी वाजिब का छोड़ना होगा, लफ़्ज़े अस्सलामु दो बार वाजिब अलैकुम वाजिब नहीं, वित्र में दुआए कुनूत पढ़ना, तकबीरे कुनूत यानि दुआए कुनूत से पहले तकबीर कहना, हर फ़र्ज़ व वाजिब का उसकी जगह पर होना, रुकू का हर रकअत में एक ही बार होना, यानि एक से ज़्यादा रुकू न करना, सुजूद का दो बार ही होना यानि दो से ज़्यादा सजदे न करना।

सवाल : नमाज़ में क्या क्या चीज़ें सुन्नत हैं ?

जवाब : नमाज़ में यह चीज़ें सुन्नत हैं। तकबीरे तहरीमा के लिये हाथ उठाना और

हाथों की उंगलियाँ अपने हाल पर छोड़ना, तकबीर के वक्त सर न झुकाना और हाथेलियों और उंगलियों के पेट का काबे की तरफ होना, तकबीर से पहले हाथ उठाना इसी तरह तकबीरे कुनूत व तकबीराते ईदैन में कानो तक हाथ ले जाने के बाद तकबीर कहना, औरत को सिर्फ काँधों तक हाथ उठाना, इमाम का अल्लाहु अकबर, समिअल्लाहु लिमन हमिदह और सलाम बुलन्द आवाज़ से कहना, तकबीर के बाद हाथ लटकाए बगैर फौरन बाँध लेना, सना, तअव्वुज़ और तसमिया पढ़ना और आमीन कहना और इन सबका आहिस्ता होना, पहले सना पढ़ना फिर तअव्वुज़ फिर तसमिया और हर एक के बाद दूसरे को फौरन पढ़ना, रूकू में तीन बार **سُبْحَانَ رَبِّيَ الْعَظِيمِ** कहना और घुटनों को हाथों से पकड़ना और उंगलियाँ खूब खुली रखना, औरत को घुटने पर हाथ रखना, और उंगलियाँ खुली हुई न रखना, रूकू की हालत में पीठ खूब बिछी रखना, रूकू से उठने पर हाथ लटका हुआ छोड़ देना, रूकू से उठने में इमाम को **اللَّهُمَّ رَبَّنَا وَلَكَ الْحَمْدُ** कहना और मुक्तदी को **سَمِعَ اللَّهُ لِمَنْ حَمِدَهُ** कहना और अकेले पढ़ने वाले को दोनों कहना, सजदे के लिये और सजदे से उठने के लिये अल्लाहु अकबर कहना, सजदे में कम से कम तीन बार **سُبْحَانَ رَبِّيَ الْأَعْلَى** कहना, सजदा करने के लिये पहले घुटना फिर हाथ फिर नाक फिर पेशानी ज़मीन पर रखना और सजदे से उठने के लिये पहले पेशानी फिर नाक फिर हाथ फिर घुटना ज़मीन से उठाना, सजदे में बाजू करवटों से और पेट रानों से अलग होना और कलाईयाँ ज़मीन पर न बिछाना, औरत का बाजू करवटों से, पेट रान से , रान पिन्डलियों से और पिन्डलियाँ ज़मीन से मिला देना, दोनों सजदों के दरमियान बैठना और हाथों को रानों पर रखना, सजदों में हाथों की उंगलियाँ काबे की तरफ होना और मिली हुई होना, पाँवों की दसों उंगलियों के पेट ज़मीन पर लगना, दूसरी रकअत के लिये पन्जों के बल घुटनों पर हाथ रखकर उठना, कअदे में बायाँ पाँव बिछा कर दोनों सुरीन उस पर रखकर बैठना, दाहिना क़दम खड़ा रखना, और दाहिने क़दम की उंगलियाँ फ़िब्ला रूख होना, औरत को दोनों पाँवों दाहिनी जानिब निकाल कर बायीं सुरीन पर बैठना, दाहिना हाथ दाहिनी रान पर और बायाँ हाथ बायीं रान पर रखना

और उंगलियों को अपनी हालत पर छोड़ना, शहादत पर इशारा करना, कअदए अखीरा में अल्लहि य्यात के बाद दरूद शरीफ और दुआए मासूरह पढ़ना।

सवाल : नमाज़ में क्या क्या चीज़ें मकरूह हैं ?

जवाब : नमाज़ में यह चीज़ें मकरूह हैं. कपड़े बदलना या दाढ़ी के साथ खेलना, कपड़ा समेटना जैसे सजदे में जाते वक़्त आगे या पीछे से उठा लेना, कपड़ा लटकाना यानि सर या कंधे पर इस तरह डालना कि दोनों किनारे लटकते हों, किसी आस्तीन का आधा कलाई से ज़्यादा चढ़ाना, दामन समेट कर नमाज़ पढ़ना, मर्द का जोड़ा बाँधे हुये नमाज़ पढ़ना, उंगलियाँ चटकाना, उंगलियों की कैची बाँधना, कमर पर हाथ रखना, आसमान की तरफ़ निगाह उठाना, मर्द का सजदे में कलाईयों का बिछाना, किसी शख्स के मुँह के सामने नमाज़ पढ़ना, कपड़े में इस तरह लिपट जाना कि हाथ भी बाहर न हों, पगड़ी इस तरह बाँधना कि बीच सर पर न हो, नाक और मुँह को छुपाना, जिस कपड़े पर जानदार की तस्वीर हो उसे पहन कर नमाज़ पढ़ना, तस्वीर का नमाज़ी के सर पर यानि छत पर होना या लटकी हुई होना या सजदे की जगह पर होना कि उस पर सजदा किया जाये, नमाज़ी के आगे या दाहिने या बायें या पीछे तस्वीर का होना इस तरह कि लटकी हुई हो या दीवार वगैरह में मनकूश हो, उल्टा कुर्आन मजीद पढ़ना, किरात को रूकू में खत्म करना, इमाम से पहले मुक़्तदी का रूकू व सुजूद वगैरह में जाना या उससे पहले सर उठाना। यह तमाम बातें मकरूहे तहरीमी हैं।

वित्र का बयान

सवाल : वित्र क्या है ?

जवाब : वित्र वाजिब है अगर भूल कर या जान बूझ कर न पढ़े तो कज़ा वाजिब है।

सवाल : वित्र की नमाज़ किस तरह पढ़ी जाती है ?

जवाब : वित्र की नमाज़ भी उसी तरह पढ़ी जाती है जिस तरह और नमाज़ें पढ़ी जाती हैं लेकिन वित्र की तीसरी रकअत में अल्हमद और सूरत पढ़ने के बाद कानों तक दोनों हाथ ले जाये और अल्लाहु अकबर कहता हुआ हाथ वापस लाये और नाफ़ के नीचे बाँध ले फिर दुआए कुनूत पढ़े फिर उसके बाद और नमाज़ों की तरह रूकू

और सजदा वगैरह करके सलाम फेर दे। दुआए क़नूत यह है:

اَللّٰهُمَّ اِنَّا نَسْتَغِيْثُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ عَلَیْكَ
وَنُثْنِيْ عَلَیْكَ الْخَيْرَ وَنَشْكُرُكَ وَلَا نَكْفُرُكَ وَنَخْلَعُ وَنَتْرُكُ مَنْ يُّفْجِرُكَ
اَللّٰهُمَّ اِيَّاكَ نَعْبُدُ وَلَكَ نُصَلِّيْ وَنَسْجُدُ وَالِيْكَ نَسْعٰی وَنَحْفِذُ
وَنَرْجُوْا رَحْمَتَكَ وَنَخْشٰی عَذَابَكَ اِنَّ عَذَابَكَ بِالْكَفّٰرِ مُلْحِقٌ.

नफ़ल नमाज़ों का बयान

सवाल : कुछ नफ़ल नमाज़ों की फ़ज़ीलत बयान कीजिये ?

जवाब : **नमाज़े इशराक़:** हुज़ूर सल्लल्लाहु अलैहि वसल्लम ने फ़रमाया: जो फ़ज़्र की नमाज़ जमाअत से पढ़ कर खुदा का ज़िक्र करता है यहाँ तक कि सूरज निकल कर ऊँचा हो जाये फिर दो रकअत नमाज़े इशराक़ पढ़े तो उसे पूरे हज़ और उमरे का सवाब मिलेगा।

नमाज़े चाशत: हुज़ूर सल्लल्लाहु अलैहि वसल्लम ने फ़रमाया: जो शख्स चाशत की नमाज़ पढ़ता रहे उसके गुनाह बख़्श दिये जायेंगे अगर्चे समन्दर के झाग के बराबर हों। चाशत की नमाज़ कम से कम दो रकअत और ज़्यादा से ज़्यादा बारह रकअतें हैं और इसका वक़्त आफ़ताब बुलन्द होने से ज़वाल तक है।

नमाज़े तहज़ुद: हुज़ूर सल्लल्लाहु अलैहि वसल्लम ने फ़रमाया: जो शख्स रात में बेदार हो और अपने अहल को जगाये फिर दोनो दो दो रकअत पढ़ें तो कसरत से याद करने वालों में लिखे जायेंगे। तहज़ुद की नमाज़ का वक़्त इशा की नमाज़ पढ़ कर सो जाने के बाद उठने के वक़्त से फ़ज़्र का वक़्त शुरू होने से पहले तक रहता है। इसकी कम से कम दो रकअतें और ज़्यादा से ज़्यादा आठ रकअतें हैं।

नोट: जिनके ज़िम्में फ़र्ज़ नमाज़ें बाक़ी हैं वह नफ़िल नमाज़ की जगह पहले अपनी फ़र्ज़ नमाज़ों की क़ज़ा पढ़ें।

सजदए सहव का बयान

सवाल : सजदए सहव किसे कहते हैं ?

जवाब : कभी नमाज़ में भूल से कोई ख़ास ख़राबी पैदा हो जाती है उस ख़राबी को दूर करने के लिये क़अदए अख़ीरा में दो सजदे किये जाते हैं उनको सजदए सहव कहते हैं।

सवाल : किन बातों से सजदए सहव वाजिब होता है ?

जवाब : जो बातें नमाज़ में वाजिब हैं उनमें से किसी एक के भूल कर छूट जाने से सजदए सहव वाजिब होता है जैसे फ़र्ज़ की पहली या दूसरी रक़अत में अल्हम्द या सूरत पढ़ना भूल गया या अल्हम्द से पहले सूरत पढ़ दी तो इन सूरतों में सजदए सहव करना वाजिब होता है।

सवाल : सजदए सहव का तरीका क्या है ?

जवाब : सजदए सहव का तरीका यह है कि आख़िरी क़अदे में अत्तहिyyात वरसूलुहू तक पढ़ने के बाद सिर्फ़ दाहिनी जानिब सलाम फेर कर दो सजदे करे फिर अत्तहिyyात और दुरूद शरीफ़ वग़ैरह पढ़ कर सलाम फेर दे।

सवाल : फ़र्ज़ और सुन्नत के छूट जाने से सजदए सहव वाजिब होता है या नहीं ?

जवाब : फ़र्ज़ छूट जाने से नमाज़ फ़ासिद हो जाती है सजदए सहव से वह सही नहीं हो सकती बल्कि दोबारा पढ़ना पड़ेगी और सुन्नत व मुस्तहिब जैसे तसमिया, सना और तअव्वुज़ छूट जाने से सजदए सहव वाजिब नहीं होता बल्कि नमाज़ हो जाती है मगर दोबारा पढ़ना मुस्तहब (बेहतर) है।

सवाल : किसी वाजिब को जान बूझ कर छोड़ दिया तो सजदए सहव से नमाज़ हो जायेगी या नहीं ?

जवाब : अगर किसी वाजिब को जान बूझ कर छोड़ दिया तो सजदए सहव से नमाज़ नहीं होगी बल्कि नमाज़ को दोबारा पढ़ना वाजिब है इसी तरह अगर भूल कर किसी वाजिब को छोड़ दिया और सजदए सहव न किया जब भी नमाज़ का दोबारा पढ़ना वाजिब है।

नमाज़े जनाज़ा का बयान

सवाल : नमाज़े जनाज़ा क्या है ?

जवाब : नमाज़े जनाज़ा फ़र्जे किफ़ाया है कि अगर एक ने भी पढ़ ली तो सब ज़िम्मेदारी से बरी हो गये और अगर किसी ने न पढ़ी तो जिस जिस को ख़बर पहुँची थी सब गुनहगार हुये।

सवाल : नमाज़े जनाज़ा में कितने फ़र्ज हैं और कौन कौन से ?

जवाब : नमाज़े जनाज़ा में दो फ़र्ज हैं (1) चार तकबीरें कहना (2) क़ियाम यानि खड़ा होना।

सवाल : नमाज़े जनाज़ा में कितनी चीज़ें सुन्नते मुअक्कदा है और कौन कौन सी ?

जवाब : नमाज़े जनाज़ा में तीन चीज़ें सुन्नते मुअक्कदा हैं (1) अल्लाह तआला की सना (2) हुज़ूर सल्लल्लाहु अलैहि वसल्लम पर दुरुद (3) मय्यत के लिये दुआ।

सवाल : नमाज़े जनाज़ा पढ़ने का तरीका क्या है ?

जवाब : नमाज़े जनाज़ा पढ़ने का तरीका यह है कि पहले नियत करे कि: नियत की मैं ने नमाज़े जनाज़ा की चार तकबीरों के साथ अल्लाह तआला के लिये दुआ इस मय्यत के लिये (मुक्तदी इतना और कहे कि पीछे इस इमाम के) मुँह मेरा काबा शरीफ की तरफ़ फिर कानों तक दोनों हाथ उठा कर अल्लाहु अकबर कहता हुआ हाथ नीचे लाये और नाफ़ के नीचे बाँध ले फिर यह सना पढ़े:

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ
وَتَعَالَى جَدُّكَ وَجَلَّ ثَنَّاؤُكَ وَلَا إِلَهَ غَيْرُكَ.

फिर बगैर हाथ उठाये अल्लाहु अकबर कहे और दुरुदे इब्राहीमी (वह दुरुद जो नमाज़ में पढ़ी जाती है) पढ़े फिर बगैर हाथ उठाये अल्लाहु अकबर कहे और बालिग़ का जनाज़ा हो तो यह दुआ पढ़े:

اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا
وَكَبِيرِنَا وَذَكِّرْنَا وَأَنْتَنَّا اللَّهُمَّ مَنْ أَحْيَيْتَهُ مِنَّا فَأَخِيهِ عَلَى
الْإِسْلَامِ وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ.

इसके बाद बगैर हाथ उठाये चौथी तकबीर कहे फिर बगैर कोई दुआ पढ़े हाथ खोल कर सलाम फेर दे। और अगर नाबालिग लड़के का जनाज़ा हो तो यह दुआ पढ़ी जाये:

اللَّهُمَّ اجْعَلْهُ لَنَا فَرَطًا وَاجْعَلْهُ لَنَا أَجْرًا
وَذُخْرًا وَاجْعَلْهُ لَنَا شَأْفَعًا وَمُشَفَّعًا.

और अगर नाबालिग लड़की का जनाज़ा हो तो यह दुआ पढ़ी जाये:

اللَّهُمَّ اجْعَلْهَا لَنَا فَرَطًا وَاجْعَلْهَا لَنَا أَجْرًا
وَذُخْرًا وَاجْعَلْهَا لَنَا شَأْفَعَةً وَمُشَفَّعَةً.

रोज़े का बयान

सवाल : रोज़े की फ़ज़ीलत बयान कीजिये ?

जवाब : **हदीस:** हज़रत अबू हुरैरह रदि अल्लाहु अन्हु से मरवी कि हुज़ूर सल्लल्लाहु अलैहि वसल्लम फ़रमाते हैं कि जब रमज़ान आता है तो आसमान के दरवाज़े खोल दिये जाते हैं, एक रिवायत में है कि जन्नत के दरवाज़े खोल दिये जाते हैं और एक रिवायत में है कि रहमत के दरवाज़े खोल दिये जाते हैं और जहन्नम के दरवाज़े बन्द कर दिये जाते हैं और शैतान ज़न्जीरो में जकड़ दिये जाते हैं और एक रिवायत में है कि जब माहे रमज़ान की पहली रात होती है तो शैतान और सरकश जिन्न कैद कर लिये जाते हैं और जहन्नम के दरवाज़े बन्द कर दिये जाते हैं तो इनमें से कोई दरवाज़ा खोला नहीं जाता और जन्नत के दरवाज़े खोल दिये जाते हैं तो इनमें से कोई दरवाज़ा बन्द नहीं किया जाता और मुनादी पुकारता है, ऐ खैर तलब करने वाले! मुतवज्जेह हो और ऐ शर के चाहने वाले! बाज़ रह। और कुछ लोग जहन्नम से आज़ाद होते हैं और यह हर रात में होता है। (बुख़ारी)

हदीस: सहल इब्ने सअद रदि अल्लाहु अन्हु से मरवी कि रसूलुल्लाह सल्लल्लाहु अलैहि वसल्लम फ़रमाते हैं जन्नत में आठ दरवाज़े हैं उनमें एक दरवाज़े का नाम

रख्यान है उस दरवाजे से वही जायेंगे जो रोज़े रखते हैं।

(बुख़ारी)

हदीस: हज़रत सलमान फारसी रवि अल्लाहु अन्हु से मरवी है कहते है कि नबी सल्लल्लाहु अलैहि वसल्लम ने शाबान के आखिरी दिन में वाज़ फरमाया के “ ऐ लोगों तुम्हारे पास अज़मत वाला बरकत वाला महीना आया वह महीना जिसमें एक रात हज़ार महीनों से बेहतर है, उसके रोज़े अल्लाह तआला ने फर्ज किए और उसकी रात में कियाम (नमाज़) नफिल करार दिया गया है, जो इसमें नेकी का कोई काम(नफिल इबादत) करे तो ऐसा है जैसे और महीनों में फर्ज अदा किया और जिसने इसमें फर्ज अदा किया तो ऐसा है जैसे और दिनों में सत्तर फर्ज अदा किये । यह महीना सब्र का है और सब्र का सवाब जन्नत है और यह महीना मुसावात(हमदर्दी) का है और इस महीने में मोमिन का रिज़्क बढ़ा दिया जाता है । जो इसमें रोज़ेदार को इफतार कराए उसके गुनाहों के लिए मग़फ़िरत है और उसकी गर्दन आग से आज़ाद कर दी जायेगी और इसमें इफतार कराने वालों को वैसा ही सवाब मिलेगा जैसा रोज़ा रखने वाले को मिलेगा बग़ैर इसके के उसके सवाब में कुछ कमी हो , हम (सहाबा-ए-किराम) ने अर्ज़ की या रसूल अल्लाह सल्लल्लाहु अलैहि वसल्लम ! हम में का हर शख्स वह चीज़ नहीं पाता जिससे इफतार कराए , हुज़ूर ने फरमाया अल्लाह तआला यह सवाब उस शख्स को भी देगा जो एक घूंट दूध या एक खजूर या एक घूंट पानी से इफतार कराए और जिसने रोज़ेदार को पेट भर खाना खिलाया उसको अल्लाह तआला मेरे हौज़ से पिलाएगा कि कभी प्यासा न होगा यहाँ तक कि जन्नत में चला जाए । यह वह महीना है कि इसका अव्वल (शुरू के दस दिन) रहमत है और इसका औसत (बीच के दस दिन) मग़फ़िरत है और इसका आखिर (आखिर के दस दिन) जहन्नम से आज़ादी है । जो अपने गुलाम पर इस महीने में तख़फ़ीफ़ करे यानी काम में कमी करे तो अल्लाह तआला उसे बख़्श देगा ओर उसे जहन्नम से आज़ाद फरमाएगा” (बैहक्की)

हदीस: हज़रत अबू हु़रैरह रवि अल्लाहु अन्हु से मरवी कि हुज़ूर अक़दस सल्लल्लाहु अलैहि वसल्लम ने फ़रमाया कि जो ईमान की वजह से और सवाब के लिये रोज़ा रखेगा उसके पिछले गुनाह बख़्श दिये जायेंगे।

(बुख़ारी)

हदीस: हज़रत अब्दुल्लाह इब्ने उमर रवि अल्लाहु अन्हुमा से मरवी कि रसूलुल्लाह सल्लल्लाहु अलैहि वसल्लम ने फ़रमाया कि रोज़ा और कुर्आन बन्दे के लिये शफ़ाअत

करेंगे, रोज़ा कहेगा कि ऐ रब! मैंने इसे दिन में खाने और ख्वाहिशों से बाज़ रखा मेरी शफ़ाअत इसके हक़ में कबूल फ़रमा, कुआन कहेगा ऐ रब! मैंने इसे रात में सोने से रोका इसके हक़ में मेरी शफ़ाअत कबूल फ़रमा, दोनों की शफ़ाअतें कबूल होंगी।

(इमाम अहमद)

सवाल : रोज़ा किसे कहते हैं ?

जवाब : अल्लाह तआला की इबादत की नियत से सुबहे सादिक़ से लेकर सूरज डूबने तक खाने पीने और जिमाअ से अपने आप को रोके रखने को रोज़ा कहते हैं।

सवाल : रोज़े किन लोगों पर फ़र्ज़ हैं ?

जवाब : रमज़ान शरीफ़ के रोज़े हर मुसलमान अक़िल बालिग़ मर्द और औरत पर फ़र्ज़ हैं, जो इनके फ़र्ज़ होने का इनकार करे वह काफ़िर है और जो बग़ैर शर्ई मजबूरी के रोज़ा न रखे सख़्त गुनहगार, फ़ासिक़ और मरदूदुश्शहादत (जिसकी गवाही कबूल न की जाये) है। नाबालिग़ पर अगर रोज़ा फ़र्ज़ नहीं है मगर जब वह दस साल का हो जाये और उसमें रोज़ा रखने की ताक़त हो तो उससे रोज़ा रखवाया जाये और अगर न रखे तो मार कर रखवाये।

सवाल : किन चीज़ों से रोज़ा टूट जाता है ?

जवाब : खाने पीने से रोज़ा टूट जाता है जबकि यह याद हो कि मेरा रोज़ा है इसी तरह रोज़ा याद होते हुये हुक्का, बीड़ी, सिगरेट पीने या सिर्फ़ तम्बाकू और सुर्ती खाने से भी रोज़ा टूट जाता है अगर रोज़े पीक थूक दे। कुल्ली करने में बिला इरादा पानी हलक़ से उतर गया या नाक में पानी चढ़ाया और दिमाग़ तक चढ़ गया या कान में तेल टपकाया या नाक में दवा चढ़ाई अगर रोज़ा होना याद है तो रोज़ा टूट गया वरना नहीं, दाँतों में कोई चीज़ चने बराबर या उससे ज़्यादा थी उसे खाया या कम थी मगर मूँह से निकाल कर ख ली तो रोज़ा टूट गया। जान बूझ कर मूँह भर कै (उलटी) की और रोज़ा होना याद है तो रोज़ा जाता रहा और मूँह भर न हो तो रोज़ा नहीं टूटा और अगर बग़ैर इरादे के कै हुई और मूँह भर न हो तो रोज़ा नहीं टूटा और अगर मूँह भर हो तो लौटाने की सूरत में टूट जायेगा वरना नहीं।

सवाल : किन चीज़ों से रोज़ा नहीं टूटता ?

जवाब : भूल कर खाने पीने से रोज़ा नहीं टूटता , तेल या सुर्मा लगाने, धुआँ या आटे

का गुबार हलक में जाने से रोज़ा नहीं टूटता, कान में पानी चला जाये तो रोज़ा नहीं टूटेगा।

सवाल : किन चीज़ों से रोज़ा मकरूह हो जाता है ?

जवाब : झूट, गीबत, चुगली, गाली देने, बेहूदा बात करने और किसी को तकलीफ़ देने से रोज़ा मकरूह हो जाता है। रोज़ेदार को कुल्ली करने के लिये मूँह भर पानी लेना मकरूह है। रोज़े की हालत में खुशबू सूँघना, तेल मालिश करना और सुर्मा लगाना मकरूह नहीं, मगर मर्दों को ज़ीनत के लिये सुर्मा लगाना मकरूह है चाहे रोज़ा हो या न हो। रोज़े में मिस्वाक करना मकरूह नहीं बल्कि जैसे और दिनों में मिस्वाक सुन्नत है वैसे रोज़े में भी सुन्नत है।

ज़कात का बयान

सवाल : ज़कात की फ़ज़ीलत बयान कीजिये ?

जवाब : **इदीस:** हज़रत अबू हु़रैरह रदि अल्लाहु अन्हु से मरवी कि रसूलुल्लाह सल्लल्लाहु अलैहि वसल्लम फ़रमाते है कि जिसको अल्लाह तआला माल दे और वह उसकी ज़कात अदा न करे तो क़ियामत के दिन वह माल गन्जे साँप की शक्ल में कर दिया जायेगा जिसके सर पर दो चित्तियाँ होंगी वह साँप उसके गले में तौक बना कर डाल दिया जायेगा फिर उसकी बाँछें पकड़ेगा और कहेगा मैं तेरा माल हूँ मैं तेरा ख़ज़ाना हूँ। (बुख़ारी)

इदीस: हज़रत अबू हु़रैरह रदि अल्लाहु अन्हु से मरवी कि रसूलुल्लाह सल्लल्लाहु अलैहि वसल्लम फ़रमाते है कि जो शख्स सोने और चाँदी का मालिक हो और उसका हक़ अदा न करे तो जब क़ियामत का दिन होगा उसके लिये आग के पथर बनाये जायेंगे और उन पर जहन्नम की आग भड़काई जायेगी और उनसे उसकी करवट, पेशानी और पीठ दागी जायेगी जब ठन्डे होने पर आयेगें फिर वैसे ही कर दिये जायेंगे, यह मामला उस दिन का है जिसकी मि़क़दार पचास हज़ार बरस है यहाँ तक कि बन्दों के दर्मियान फैसला हो जायेगा और अब वह अपनी राह देखेगा ख़्वाह जन्नत की तरफ़ जाये या जहन्नम की तरफ़ और ऊँट के बारे में फ़रमाया कि जो उसका हक़ अदा नहीं करता क़ियामत के दिन हमवार (सपाट) मैदान में लिटा दिया जायेगा और वह ऊँट सब के सब निहायत फ़रबा (मोटे) होकर आयेगें पाँव से उसे रौंदेंगे और मूँह से

काटेगें। जब उनकी पिछली जमाअत गुज़र जायेगी पहली लौटेगी और गाय और बकरियों के बारे में फ़रमाया कि उस शख्स को हमवार मैदान में लिटायेगें और वह सब की सब आयेगीं न उनमें मुड़े हुये सींग की कोई होगी न बे-सींग की न टूटे सींग की और सींगों से मारेगीं और खुरों से रौदेगीं । (मुस्लिम)

इदीस: हज़रत उमर फ़ारूके आज़म रदि अल्लाहु अन्हु से मरवी कि हुज़ूर सल्लल्लाहु अलैहि वसल्लम फ़रमाते हैं कि खुश्की व तरी में जो माल तल्फ़ (बरबाद) होता है वह ज़कात न देने से तल्फ़ होता है। (तबरानी)

सवाल : ज़कात किसे कहते हैं ?

जवाब : ज़कात शरीअत में इसको कहते हैं कि अल्लाह के लिये अपने माल के चालीसवें हिस्से का जो शरअ ने मुक़र्रर किया है मुसलमान फ़कीर को मालिक कर देना और वह फ़कीर न हाशमी हो और न हाशमी का आज़ाद किया हुआ गुलाम और अपना नफ़ा उससे बिल्कुल अलग कर लेना यानि उससे कोई मुनाफ़ा मकसूद न हो।

सवाल : ज़कात क्या है ?

जवाब : ज़कात फ़र्ज़ है इसकी फ़र्जियत का इनकार करने वाला काफ़िर और न देने वाला फ़ासिक और देने में देर करने वाला गुनहगार मरदूदुश्शहादत (जिसकी गवाही कबूल नहीं की जाये) है।

सवाल : ज़कात फ़र्ज़ होने की कितनी शर्तें हैं और कौन कौन सी ?

जवाब : ज़कात फ़र्ज़ होने की दस शर्तें हैं (1) मुसलमान होना (2) बालिग़ होना (3) अ़क़िल होना (4) आज़ाद होना (5) मालिके निसाब होना यानि हाजते असलिया के अलावा साढ़े सात तोला (87 ग्राम 480 मिलि ग्राम) सोना या साढ़े बावन तोला (612 ग्राम 360 मिलि ग्राम) चाँदी या उसके बराबर कीमत का मालिक होना (6) पूरे तौर पर माल का मालिक होना यानि उस पर काबिज़ होना (7) निसाब का दैन (क़र्ज़) से फ़ारिग़ होना (8) निसाब का हाजते असलिया से फ़ारिग़ होना (9) माले नामी होना यानि बढ़ने वाला माल होना (10) साल गुज़रना साल से मुराद क़मरी साल है।

सवाल : हाजते असलिया किसे कहते हैं ?

जवाब : ज़िन्दगी बसर करने के लिये जिस चीज़ की ज़रूरत होती है जैसे रहने का

मकान, खानादारी के सामान, पेशेवरों के औज़ार, अहले इल्म के लिये हाजत की किताबें और खाने के लिये गुल्ला वगैरह यह सब हाजते असलिया हैं ।

सवाल : अगर किसी के पास सोना साढ़े सात तोले से कम है और चाँदी भी साढ़े बावन तोले से कम है और न माले तिजारत है और न रूपया तो उसपर ज़कात फ़र्ज है या नहीं ?

जवाब : चाँदी की कीमत का सोना फ़र्ज करने से अगर सोने का निसाब पूरा हो जाये या सोने की कीमत की चाँदी फ़र्ज करने से चाँदी का निसाब पूरा हो जाये तो उस पर ज़कात फ़र्ज है वरना नहीं ।

सवाल : ज़कात का माल किन लोगों को दिया जा सकता है ?

जवाब : जिन लोगों को ज़कात दी जा सकती है उनमें से कुछ यह हैं.

फ़कीर: यानि वह शख्स जिसके पास कुछ हो मगर इतना नहीं कि निसाब को पहुँच जाये ।

मिस्कीन: यानि वह शख्स जिसके पास कुछ न हो यहाँ तक कि खाने और बदन छुपाने के लिये इसका मोहताज हो कि लोगों से सवाल करे ।

ग़ारिम: यानि वह शख्स जिस पर इतना कर्ज़ हो कि उसे निकालने के बाद निसाब बाकी न रहे ।

फीसबीलिल्लाह: यानि राहे खुदा में खर्च करना इसकी चन्द सूरतें हैं जैसे तालिबे इल्म जो इल्मे दीन पढ़ता या पढ़ना चाहता हो उसे दे सकते हैं कि यह भी राहे खुदा में खर्च करना है यूँ ही हर नेक काम में खर्च करना फीसबीलिल्लाह है जबकि मालिक बना दिया जाये कि बगैर मालिक बनाये ज़कात अदा न होगी ।

मुसाफ़िर: यानि वह शख्स जिसके पास सफ़र की हालत में माल न रहा उसे बक़दे ज़रूरत ज़कात देना जाइज़ है ।

सवाल : किन लोगों को ज़कात देना जाइज़ नहीं ?

जवाब : जिन लोगों को ज़कात देना जाइज़ नहीं उनमें से कुछ यह हैं.

मालदार: यानि वह शख्स जो मालिके निसाब हो ।

बनी हाशिम: यानि हज़रत अली, हज़रत जाफ़र, हज़रत अक़ील, हज़रत अब्बास और हारिस इब्ने अब्दुल मुत्तलिब की औलाद ।

अपनी अस्त व फ़रअ: यानि माँ, बाप, दादा, दादी, नाना, नानी वगैरहूम और बेटा,बेटी, पोता, पोती, नवासा, नवासी को ज़कात देना जाइज़ नहीं। बीवी अपने शौहर को और शौहर अपनी बीवी को ज़कात नहीं दे सकता।

उशर का बयान

सवाल : उशर किसे कहते हैं ?

जवाब : ज़मीन से ऐसी चीज़ पैदा हुई जिसकी ज़राअत (पैदावार) से मकसूद ज़मीन से मुनाफ़ा हासिल करना हो तो उस पैदावार की ज़कात फ़र्ज़ है इस ज़कात का नाम उशर है यानि पैदावार का दसवाँ हिस्सा और कुछ सूरतों में बीसवाँ हिस्सा देना वाजिब है।

सवाल : किन चीज़ों की पैदावार में उशर वाजिब है ?

जवाब : हर किस्म के ग़ल्ले, मेवे, सब्ज़ी वगैरह सब में उशर वाजिब है थोड़ा पैदा हो या ज़्यादा।

सदक़-ए-फ़ित्र का बयान

सवाल : सदक़ ए फ़ित्र किसे कहते हैं ?

जवाब : ईदुल फ़ित्र को जो सदक़ा निकाला जाता है उसको सदक़ ए फ़ित्र कहते हैं।

सवाल : सदक़ ए फ़ित्र देना किन पर वाजिब है ?

जवाब : हर मालिके निसाब पर अपनी और अपनी हर नाबालिग़ औलाद की तरफ़ से एक-एक सदक़ ए फ़ित्र देना वाजिब है।

सवाल : सदक़ ए फ़ित्र की मिक्दार क्या है ?

जवाब : सदक़ ए फ़ित्र की मिक्दार यह है कि 2,किलो 45,ग्राम गेहूँ या उसका आटा या उसकी कीमत हर शख्स की तरफ़ से अदा करे।

सवाल : सदक़ ए फ़ित्र किन लोगों को देना जाइज़ है ?

जवाब : जिन लोगों को ज़कात देना जाइज़ है उनको सदक़ ए फ़ित्र भी देना जाइज़ है और जिनको ज़कात देना जाइज़ नहीं उनको सदक़ ए फ़ित्र भी देना जाइज़ नहीं।

हज़ का बयान

सवाल : हज़ की फ़ज़ीलत बयान कीजिये ?

जवाब : हदीस: हज़रत इब्ने मसऊद रदिअल्लाहु अन्हु से मरवी कि हुजूर अक़दस सल्लल्लाहु अलैहि वसल्लम फ़रमाते हैं कि हज़ व उमरा मोहताजी और गुनाहों को ऐसे दूर करते हैं जैसे भट्टी लोहे और चाँदी और सोने के मैल को दूर करती है और हज्जे मबरूर (मक़बूल हज़) का सवाब जन्नत ही है। (तिर्मिज़ी)

हदीस: हज़रत अबू हु़रैरह रदि अल्लाहु अन्हु से मरवी कि हुजूर सल्लल्लाहु अलैहि वसल्लम ने फ़रमाया कि हाजी की मग़फ़िरत हो जाती है और हाजी जिसके लिये इस्तिग़फ़ार करे उसके लिये भी। (तबरानी)

सवाल : हज़ किसे कहते हैं ?

जवाब : हज़ कहते हैं एहराम बाँधकर नवीं ज़िल्हिज्जा को अरफ़ात में ठहरने और काबे शरीफ़ के तवाफ़ को और उसके लिये एक ख़ास वक़्त मुक़र्रर है कि जिस में यह काम किये जायें तो हज़ है।

सवाल : हज़ किस पर फ़र्ज़ है ?

जवाब : साहिबे इस्तिताअत (जो हज़ करने पर कादिर हो) पर पूरी उम्र में एक बार हज़ फ़र्ज़ है जो इसके फ़र्ज़ होने का इनकार करे काफ़िर है।

सवाल : हज़ का तरीक़ा क्या है ?

जवाब : हज़ का तरीक़ा यह है कि घर से रवाना होकर अगर सीधे मक्का मुक़र्रमा जाना है तो हवाई अड्डे पर पहुँच कर पहले उमरा का एहराम बाँधें फिर हवाई जहाज़ में सवार होकर जिद्दा उतर कर मक्कए मुअज़्ज़मा पहुँचे सबसे पहले क़ाबे शरीफ़ का तवाफ़ करे और फिर सफ़ा व मरवा की सई करके सर मुँडा दे और एहराम खोल दे उसका उमरा मुकम्मल हो गया। फिर मक्कए मुअज़्ज़मा में जहाँ क़ियाम है ईदुल अज़हा की 8 तारीख़ तक बग़ैर एहराम रहे और उन दिनों में नमाज़ों के बाद तवाफ़ करता रहे जब 8 या 7 तारीख़ आये तो सुबह को एहराम बाँध कर तवाफ़ करे और सफ़ा व मरवा की सई भी करे और इस सई में उस सई की भी नियत कर ले जो मिना से वापस आकर तवाफ़े ज़्यारत के साथ करनी होती है क्योंकि इस नियत की वजह से वह सई अब ज़रूरी नहीं रह जायेगी, उसके बाद मिना को रवाना हो जाये और वहाँ जुहर से फ़ज़्र तक क़ियाम करे, 9 तारीख़ की सुबह को सूरज बुलन्द होने के बाद अरफ़ात के मैदान के लिये रवाना हो वहाँ जा कर किसी ख़ेमे में क़ियाम करे,

जब दोपहर करीब हो नहाये कि सुन्नते मुअक्कदा है और न हो सके तो सिर्फ वुजू करे दोपहर ढलते ही मस्जिदे नमरह पहुँचे सुन्नत पढ़ कर खुत्वा सुने और जमाअत के साथ जुहर पढ़े इसके बाद ही फौरन अस्त्र की तकवीर होगी साथ ही जमाअत से अस्त्र पढ़े आज यहाँ जुहर और अस्त्र के बीच सलाम व कलाम कैसा सुन्नतें भी न पढ़े और अस्त्र के बाद भी नपल नहीं।

नोट: यह जुहर व अस्त्र मिला कर पढ़ना जभी जाइज़ है जब नमाज़ या तो सुल्लान पढ़ाये या वह जो हज़ में उसका नाइब होकर आता है, जिसने जुहर अकेले या अपनी खास जमाअत से पढ़ी उसे वक़्त से पहले अस्त्र पढ़ना जाइज़ नहीं।

अब अस्त्र पढ़ते ही मूक़िफ़ में जाये और सूरज डूबने तक ज़िक्र व दुख़्द में व दुआ में मशगूल रहे, खूब गिड़गिड़ा कर और रो-रो कर दुआयें करे यहाँ तक कि मगरिब का वक़्त हो जाये लेकिन यहाँ मगरिब की नमाज़ नहीं पढ़ना है बल्कि मगरिब के दस पाँच मिनट के बाद बग़ैर नमाज़ पढ़े मुज़दलेफ़ा के लिये रवाना हो जाये और मुज़दलेफ़ा पहुँच कर इशा के वक़्त में पहले मगरिब की और उसके फौरन बाद इशा की नमाज़ पढ़े, फिर आराम करे और सुबह जल्द उठ कर फ़ज़्र की नमाज़ पढ़े उसके बाद यहाँ से सात कंकरियाँ चुन कर उनको धो ले और अपने साथ रख ले और मिना के लिये रवाना हो जाये, मिना पहुँच कर अगर हो सके तो जल्दी जाकर बड़े शैतान के सुतून (खम्बे) पर सात कंकरियाँ मारे और अगर आराम करने के बाद अस्त्र के वक़्त जाये जब भी कोई हरज नहीं, उसके बाद मक्का शरीफ़ आकर तवाफ़े ज़्यारत कर ले चाहे तो पहले कुर्बानी कर ले उसके बाद बाल मुँडा कर एहराम उतार दे और फिर मक्का जाकर तवाफ़े ज़्यारत कर ले अब सई की ज़रूरत नहीं इसलिये कि हज़ का एहराम बाँधने के बाद जो तवाफ़ किया था उसमें सई की नियत कर ली थी, उसके बाद 11, 12 तारीख़ में मिना में क़ियाम करना और दोनों दिन तीनों शैतानों के कंकरियाँ मारना है, 12 तारीख़ को सूरज डूबने से पहले मक्का मुकररमा के लिये रवाना हो जाये, अगर रात तक वहाँ ठहर गया तो फिर 13 तारीख़ को कंकरियाँ मार कर वापस आना होगा। इस तरह अब आपका हज़ पूरा हो गया अब जब तक मक्का में रहना है हर दिन एक या दो उमरे करते रहें उन उमरों में कभी माँ बाप की तरफ़ से नियत कर लो कभी उस्ताद और भाई बहनों और दूसरे खानदान वालों की नियत कर लो आपको भी

सवाब मिलेगा और जिनकी नियत करोगे उनको भी, उसके बाद जब मदीना मुनव्वरा जाने का प्रोग्राम बन जाये तो वहाँ के लिये रवाना हो जाओ, रास्तों में कसरत से दुरूदे पाक पढ़ते रहो और पूरी तवज्जोह सरकारे दो आलम सल्लल्लाहु अलैहि वसल्लम के रौज़-ए-अनवर की ज़्यारत की तरफ़ लगा दो, आज वह सआदत मिलने जा रही है जहाँ की एक साअत (पल) पर हज़ारों साअतें कुर्बान, उन सरकारे आज़म की बारगाह में हाज़िरी कि जिनकी सरकार और बारगाह मख़लूक में सबसे बुलन्द व वाला है, मदीना तय्यबा पहुँच कर जितनी जल्द हो सके हुज़ूर के रौज़े पर हाज़िर हो जाओ निहायत अदब के साथ सर झुकाये रोते हुये और रोना न आये तो रोने जैसी सूरत बनाये हुये हाज़िरी दो, हुज़ूर के सामने खड़े होकर कम से कम सत्तर मरतबा दुरूद व सलाम पेश करो, फिर सय्यिदना सिद्दीके अकबर और सय्यिदना फ़ारूके आज़म रदि अल्लाहु अन्हुमा के सामने आओ और उनको भी सलाम पेश करो। यहाँ 8,9 दिन से ज़्यादा रहने को नहीं मिलता लिहाज़ा पाबन्दी से मस्जिदे नबवी में 40 नमाज़ें पूरी कर लो कि जो हुज़ूर की मस्जिद में 40 नमाज़ें पढ़ लेता है दोज़ख़ और निफ़ाक़ से उसके लिये आज़ादी लिख दी जाती है। ख़याल रहे कि आजकल हरमैन में नज्दी वहाबी इमाम हैं लिहाज़ा हरगिज़ उनके पीछे नमाज़ न पढ़ें बल्कि अपने वक्ताओं पर अपनी जमाअत करें या फिर अलाहिदा अपनी नमाज़ पढ़ें।

नोट: यह तरीका हज-ए-तमत्तोअ का है।

सवाल : हज में कितने फ़र्ज़ हैं और कौन कौन से ?

जवाब : हज में सात फ़र्ज़ हैं।

- (1) **एहराम** ।
- (2) **वुकूफ़े अरफ़ा** यानि नवीं ज़िल्हिज्जा को आफ़ताब ढलने से दसवीं की सुबहे सादिक़ तक किसी वक्ता अरफ़ात में ठहरना।
- (3) **तवाफ़े ज़्यारत** का अक्सर हिस्सा यानि चार फेरे।
- (4) **नियत**।
- (5) **तरतीब** यानि पहले एहराम बाँधना फिर वुकूफ़ फिर तवाफ़।
- (6) **वक्ता** यानि हर फ़र्ज़ का अपने वक्ता पर होना।
- (7) **मकान** यानि वुकूफ़ मैदाने अरफ़ात में होना सिवा बत्ने उरना के और तवाफ़ का

मकान मस्जिदे हराम शरीफ है।

सवाल : हज के कितने वाजिब हैं और कौन-कौन से ?

जवाब : हज के वाजिबात बहुत हैं उनमें से कुछ यह हैं

- (1) सफ़ा व मरवा के दरमियान दौड़ना इसको सई कहते हैं।
- (2) सई को सफ़ा से शुरू करना।
- (3) वुकूफ़े अरफ़ा में मगरिब के कुछ बाद तक रहना।
- (4) मुज़दलेफ़ा में ठहरना।
- (5) मगरिब और इशा की नमाज़ें इशा के वक़्त में मुज़दलेफ़ा आकर पढ़ना।
- (6) जमरों पर कंकरियाँ मारना।
- (7) किरान व तमत्तोअ़ वाले को कुर्बानी करना।
- (8) कुर्बानी का हरम व अय्यामे नहर में होना।
- (9) तवाफ़े सद्र यानि रूख़सती के वक़्त तवाफ़ करना।

सवाल : अगर कोई वाजिब छूट जाये तो क्या हुक्म है ?

जवाब : अगर कोई वाजिब छूट जाये तो उससे दम (कुर्बानी) लाज़िम आती है चाहे वह जान बुझ कर छोड़ा हो या भूल कर।

सवाल : हज की कितनी सुन्नतें हैं ?

जवाब : हज की सुन्नतें बहुत हैं उनमें से कुछ यह हैं.

- (1) तवाफ़े कुदूम यानि मीकात के बाहर से आने वाला मक्का मुअज़्ज़मा में हाज़िर हो कर सब में पहले जो तवाफ़ करे उसे तवाफ़े कुदूम कहते हैं तवाफ़े कुदूम मुफ़रिद और कारिन के लिये सुन्नत है मुतमत्तेअ़ के लिये नहीं।
- (2) तवाफ़ का हजरे असवद से शुरू करना।
- (3) तवाफ़े कुदूम या तवाफ़े फ़र्ज़ में रमल करना यानि अकड कर चलना।
- (4) आठवीं की फ़ज़्र के बाद मक्का से रवाना होना कि मिना में पाँच नमाज़ें पढ़ ली जायें।
- (5) चौ तारीख़ की रात मिना में गुज़ारना।
- (6) आफ़ताब निकलने के बाद मिना से अरफ़ात को रवाना होना।
- (7) वुकूफ़े अरफ़ा के लिये गुस्ल करना।

- (8) अरफ़ात से वापसी में मुज़दल्फ़ा में रात को ठहरना।
 (9) आफ़ताब लिनकलने से पहले यहाँ से मिना को चले जाना।
 (10) दस और ग्यारह के बाद जो दोनों रातें हैं उनको मिना में गुज़ारना।

सवाल : कारिन, मुफ़रिद और मुतमत्ते किसे कहते हैं ?

जवाब : कारिन वह शख्स है जिसने हज़ और उमरा दोनों का एहराम बाँधा हो और मुफ़रिद वह शख्स है जिसने सिर्फ़ हज़ का एहराम बाँधा हो और मुतमत्ते वह शख्स है जो हज़ के दिनो में उमरा करे और उसी साल हज़ का एहराम बाँधे।

कुर्बानी का बयान

सवाल : कुर्बानी किसे कहते हैं ?

जवाब : ख़ास जानवर को ख़ास दिन में अल्लाह के लिये सवाब की नियत से ज़बह करने को कुर्बानी कहते हैं।

सवाल : कुर्बानी करना किस पर वाजिब है ?

जवाब : कुर्बानी करना हर मालिके निसाब पर वाजिब है।

सवाल : मालिके निसाब पर ज़िन्दगी में सिर्फ़ एक बार कुर्बानी करना वाजिब है या हर साल ?

जवाब : अगर हर साल मालिके निसाब है तो हर साल अपने नाम से कुर्बानी करना वाजिब है और अगर दूसरे की तरफ से भी करना चाहता है तो उसके लिये दूसरी कुर्बानी का इन्तिज़ाम करे।

सवाल : कुर्बानी करने का तरीका क्या है ?

जवाब : कुर्बानी करने का तरीका यह है कि जानवर को बायीं पहलू पर इस तरह लिटायें कि उसका मुँह क़िबले की तरफ़ हो और अपना दाहिना पाँव उसके पहलू पर रखकर तेज़ छुरी लेकर यह दुआ पढ़ें

اِنِّیْ وَجَّهْتُ وَجْهَیْ لِلَّذِیْ فَطَرَ السَّمٰوٰتِ وَالْاَرْضَ حَنِیْفًا وَّمَا اَنَا مِنَ الْمُشْرِکِیْنَ
 اِنَّ صَلَاتِیْ وَنُسُکِیْ وَمَحِیَّایْ وَمَمَاتِیْ لِلّٰهِ رَبِّ الْعٰلَمِیْنَ لَا شَرِیْکَ لَهٗ وَبِذٰلِکَ
 اُمِرْتُ وَاَنَا مِنَ الْمُسْلِمِیْنَ۔ اَللّٰهُمَّ لَكَ وَمِنْکَ بِسْمِ اللّٰهِ اللّٰهُ اَکْبَرُ۔

दुआ पढ़ने के बाद ज़बह करे फिर यह दुआ पढ़ें

اللَّهُمَّ تَقَبَّلْ مِنِّي كَمَا تَقَبَّلْتَ مِنْ خَلِيلِكَ إِبْرَاهِيمَ عَلَيْهِ
السَّلَامُ وَحَبِيبِكَ مُحَمَّدٍ صَلَّى اللَّهُ عَلَيْهِ وَسَلَّمَ

अगर दूसरे की तरफ़ से कुर्बानी करे तो **مِنِّي** के बजाये **مِنْ** कहकर उसका नाम ले।

सवाल : साहिबे निसाब अगर किसी वजह से कुर्बानी न कर सका और कुर्बानी के दिन गुज़र गये तो उसके लिये क्या हुक्म है ?

जवाब : एक बकरी की कीमत उस पर सदका करना वाजिब है।

अक़ीके का बयान

सवाल : अक़ीक़ह किसे कहते हैं ?

जवाब : बच्चा पैदा होने के शुक्रिये में जो जानवर ज़बह किया जाता है उसको अक़ीक़ह कहते हैं।

सवाल : अक़ीक़ह कब करना चाहिये ?

जवाब : अक़ीके के लिये सातवाँ दिन बेहतर है अगर सातवें दिन न कर सकें तो जब मयस्सर हो करें सुन्नत अदा हो जायेगी।

सवाल : लड़का और लड़की के अक़ीके में कैसा जानवर मुनासिब है ?

जवाब : लड़के के अक़ीके में दो बकरे और लड़की के अक़ीके में एक बकरी ज़बह करना मुनासिब है और अगर लड़के के अक़ीके में बकरियाँ और लड़की के अक़ीके में बकरा किया जब भी कोई हरज नहीं। और अगर इस्तिताअत न हो तो लड़के के अक़ीके में एक बकरा भी ज़बह कर सकते हैं। अगर बड़ा जानवर ज़बह किया जाये तो लड़के के लिये सात हिस्सों में से दो हिस्से और लड़की के लिये एक हिस्सा काफी है।

माहनामा तैबा हिन्दी इस्लामी मैगज़ीन

माहनामा तैबा हिन्दी इस्लामी मैगज़ीन में इस्लामी मौजूआत (Islamic Topics) पर मज़ामीन शाए होते हैं। आप से गुज़ारिश है कि तैबा के खुद मेम्बर बनें और दूसरों को भी बनायें। सालाना मेम्बरशिप फीस:- **₹100** (डाक खर्च सहित)

तहसीनी फाउन्डेशन चक महमूद, तहसीनी नगर, पुराना शहर, बरेली शरीफ-243005

इस्लामी अखलाक-व-आदाब

खाने का बयान

सवाल : खाना खाने के आदाब बयान कीजिये ?

जवाब : **हदीस:** हज़रत हुज़ैफ़ा रदि अल्लाहु अन्हु से मरवी कि रसूलुल्लाह सल्लल्लाहु अलैहि वसल्लम ने इरशाद फ़रमाया कि जिस खाने पर बिस्मिल्लाह न पढ़ी जाये वह खाना शैतान के लिये हलाल हो जाता है। (इब्ने माजा)

हदीस: हज़रत अबू हुज़ैरह रदि अल्लाहु अन्हु से मरवी कि नबी करीम सल्लल्लाहु अलैहि वसल्लम ने फ़रमाया कि दाहिने हाथ से खाये और दाहिने हाथ से पिये और दाहिने हाथ से ले और दाहिने हाथ से दे क्योंकि शैतान बायें हाथ से खाता है और बायें हाथ से पीता है और बायें से लेता है और बायें से देता है।

खाना खाने से पहले और बाद में दोनों हाथ गट्टों तक धोयें सिर्फ एक हाथ या फ़क़त उंगलियाँ न धोये कि सुन्नत अदा न होगी, खाने से पहले हाथ धोकर पोंछना मना है, बिस्मिल्लाह पढ़ कर खाना शुरू करें अगर शुरू में बिस्मिल्लाह पढ़ना भूल जायें

तो जब याद आये यह दुआ पढ़ें: **بِسْمِ اللَّهِ فِي أَوَّلِهِ وَآخِرِهِ** रोटी पर कोई चीज़ न रखें और हाथ को रोटी से न पोंछें, नंगे सर न खायें बल्कि टोपी लगा लें, खाना दाहिने हाथ से खायें बायें हाथ से खाना शैतान का काम है, खाते वक़्त बायाँ पाँव बिछा दें और दाहिना खड़ा रखें खाते वक़्त बातें करता रहे बिल्कुल चुप रहना मजूसियों का तरीका है मगर बेहूदा बातें न कहे बल्कि अच्छी बातें करे खाने के बाद उंगलियाँ चाट ले और बरतन को भी उंगलियों से चाट ले, खाने की शुरूआत नमक से करी जाये और खत्म भी इसी पर करें कि इससे बहुत सी बीमारियाँ खत्म होती हैं।

पानी पीने का बयान

सवाल : पानी पीने के आदाब बयान कीजिये ?

जवाब : **हदीस:** हज़रत इब्ने अब्बास रदि अल्लाहु अन्हुमा से मरवी कि रसूलुल्लाह

सल्लल्लाहु अलैहि वसल्लम ने फ़रमाया कि एक साँस में पानी न पियो जैसे ऊँट पीता है बल्कि दो और तीन मरतबा में पियो और जब पियो तो बिस्मिल्लाह कह लो और जब बरतन को मूँह से हटाओ तो अल्लाह की हम्द कहो। (तिर्मिज़ी)

पानी बिस्मिल्लाह पढ़ कर दाहिने हाथ से पीना चाहिये बायें हाथ से पीना शैतान का काम है और तीन साँसों में पीना चाहिये पहली और दूसरी मरतबा में एक एक घूँट पियें और तीसरी साँस में जितना चाहें पी डालें, खड़े हो कर हरगिज़ न पियें और जब पी चुकें तो अल्हम्दु लिल्लाह कहें पीने के बाद गिलास वगैरह का बचा हुआ पानी फेंकना इसराफ व गुनाह है।

लिबास का बयान

सवाल : किस तरह का लिबास पहनना चाहिये और किस तरह का नहीं ?

जवाब : इतना लिबास कि जिससे सत्रे औरत हो जाये और गर्मी व सर्दी की तकलीफ़ से बचा जा सके फ़र्ज़ है और इससे ज़्यादा जिससे ज़ीनत मकसूद हो और अल्लाह की नेमत का इज़हार किया जाये मुसतहब है, खास मौक़े पर जैसे जुमा या ईदैन के मौक़े पर उम्दा कपड़े पहनना मुबाह हैं, औरतें बारीक और चुस्त लिबास हरगिज़ न पहनें जिससे बदन के आज़ा जाहिर हों कि औरतों को ऐसा कपड़ा पहनना हराम है और मर्द भी पाजामा या तहबंद इतना हल्का न पहनें कि जिससे बदन की रंगत झलके और सत्र न हो कि मर्दों को भी ऐसा पाजामा व तहबंद पहनना हराम है।

अय्यामे मुहर्रम (मुहर्रम की एक तारीख़ से बारहवीं तारीख़ तक) में तीन रंग के कपड़े न पहने जायें

- (1) **काला** क्योंकि यह राफ़ज़ियों का तरीका है।
- (2) **हरा** क्योंकि यह ताज़ियादारों का तरीका है।
- (3) **लाल** क्योंकि यह खारजियों का तरीका है।

सवाल : क्या मर्द को रेशम के कपड़े पहनना जाइज़ है ?

जवाब : मर्द को रेशम के कपड़े पहनना जाइज़ नहीं इसी तरह नाबालिग़ लड़कों को भी रेशम के कपड़े पहनना हराम हैं और गुनाह पहनाने वाले पर है।

सवाल : कपड़ा पहनने का इस्लामी तरीका क्या है ?

जवाब : कपड़ा पहनने का इस्लामी तरीका यह है कि जब कपड़ा पहने तो दाहिने से

शुरू करे यानि पहली दाहिनी आस्तीन या दाहिने पाइचें में डाले फिर बायीं में।

ज़ेवर का बयान

सवाल : ज़ेवर पहनना कैसा है ?

जवाब : मर्द को ज़ेवर पहनना मुतलकन हराम है सिर्फ चाँदी की एक अंगूठी जाइज़ है जो वज़न में साढ़े चार माशे से कम हो और कई अंगूठी या एक अंगूठी कई नग वाली पहनना नाजाइज़ है और औरतें सोना चाँदी की हर किस्म की अंगूठी और छल्ले पहन सकती हैं लेकिन दूसरी धातों की अंगूठी जैसे ताँबा, पीतल, लोहा, जस्ता वगैरह इन धातों की अंगूठियाँ मर्द व औरत दोनों के लिये नाजाइज़ है फ़र्क इतना है कि औरत सोना पहन सकती है मर्द नहीं पहन सकता।

सोने का बयान

सवाल : सोने का इस्लामी तरीका क्या है ?

जवाब : सोने का इस्लामी तरीका यह है कि बा वुजू सोये और कुछ देर दाहिनी करवट पर दाहिने हाथ को रखसार (गाल) के नीचे रख कर किस्से की तरफ़ मुँह करके सोये फिर उसके बाद बायीं करवट पर और सोते वक़्त कब्र में सोने को याद करे कि वहाँ तन्हा सोना होगा सिवा अपने आमाल के वहाँ कोई साथ न होगा, सोते वक़्त अल्लाह की याद में मशगूल हो, कलमा दुरुदे पाक वगैरह पढ़ कर सो जाये कि इन्सान जिस हालत पर सोता है उसी हालत पर उठता है और जिस हालत पर मरता है क़ियामत के दिन उसी हालत पर उठेगा, सुबह नमाज़ के वक़्त उठ जाये और उठते ही खुदा को याद करे।

सवाल : किन वक़्तों में सोना मकरूह है ?

जवाब : दिन के इब्तिदाई (शुरुआती) हिस्से में सोना या मगरिब और इशा के दर्मियान में सोना मकरूह है।

अख़लाक़ का बयान

सवाल : अच्छे अख़लाक़ की फ़ज़ीलत बयान कीजिये ?

जवाब : **हदीस:** रसूलुल्लाह सल्लल्लहु अलहि वसल्लम ने इरशाद फ़रमाया कि अच्छे अख़लाक़ से बेहतर इन्सान को कोई चीज़ नहीं दी गई। (बैहकी)

हदीस: हुजूर सल्लल्लहु अलैहि वसल्लम ने फ़रमाया कि ईमान में ज़्यादा कामिल वह हैं जिनके अख़लाक़ अच्छे हों। (बुख़ारी)

हदीस: रसूले अकरम का फ़रमान है कि मैं इस लिये भेजा गया कि अच्छे अख़लाक़ की तकमील कर दूं। (इमाम मालिक)

हदीस: हुजूर अक़दस सल्लल्लाहु अलैहि वसल्लम ने फ़रमाया कि जो नर्मी से महरूम हुआ वह ख़ैर से महरूम हुआ। (मुस्लिम)

हदीस: सरकारे दोआलम सल्लल्लहु अलैहि वसल्लम ने फ़रमाया कि अल्लाह तआला मैहरबान है मैहरबानी को दोस्त रखता है और मैहरबानी पर वह देता है कि सख़्ती पर नहीं देता। (मुस्लिम)

हदीस: हुजूर अक़दस सल्लल्लाहु अलैहि वसल्लम ने फ़रमाया कि हया ईमान से है और ईमान जन्नत में है और बेहूदा गोई (बुरी बातें कहना) जफ़ा से है और जफ़ा जहन्नम में है। (तिर्मिज़ी)

अपने घरों का माहौल इस्लामी बनाने के लिये
माहनामा तैबा हिन्दी इस्लामी मैगज़ीन पढ़िये और
पढ़ाइये।

आज ही राबता करके मैगज़ीन की मेम्बरशिप लीजिये।

राबता करें:-

तहसीनी फ़ाउन्डेशन, चक महमूद तहसीनी नगर,
पुराना शहर, बरेली शरीफ़-243005
मो0. 07417998845

सीरत-ए-मुस्तफा सल्लल्लाहु अलैहि वसल्लम

सवाल : हुजूर सल्लल्लाहु अलैहि वसल्लम की मुबारक पैदाइश कब हुई ?

जवाब : हुजूर अक़दस सल्लल्लाहु अलैहि वसल्लम की मुबारक पैदाइश वाकिअए फ़ील के 55 दिन बाद 12, रबीउल अब्वल मुताबिक 20, अप्रैल 571 ईसवी को मक्का शरीफ़ में सुबह सादिक के वक़्त हुई आप साफ़ सुथरे ख़तना किये हुये पैदा हुये आपके जिसमे मुबारक से तेज़ खुशबू आ रही थी जिस से सारा घर खुशबू से महक गया आपने पैदा होते ही अल्लाह तआला की बारगाह में सजदा किया और अपनी उम्मत के लिये दुआ फ़रमायी।

सवाल : आपकी विलादत के वक़्त क्या क्या अजीब वाकिआत हुये ?

जवाब : जब आप पैदा हुये तो तो मदाइन में किसरा के महल में ज़लज़ला आ गया और उसके 14 कंगूरे गिर गये, मुल्के ईरान के आतिश कदे बुझ गये, बुहीरए सावा जिसके किनारे बुतों की पूजा की जाती थी एक दम खुश्क हो गया, बुत मूँह के बल गिर पड़े. यह तमाम वाकिआत इस बात का ऐलान थे कि दुनिया में एक अज़ीम इन्क़िलाब (क्रान्ति) आने वाला है।

सवाल : आपने कितनी औरतों का दूध पिया ?

जवाब : आपने तीन औरतों का दूध पिया, सात दिन अपनी वालिदा का फिर कुछ दिनों हज़रत सुवैबा का दूध पिया उसके बाद यह ख़िदमत हज़रत हलीमा के हिस्से में आयी उन्होंने आपको दो बरस की उम्र तक दूध पिलाया।

सवाल : आपके वालिदैन् (माँ बाप) का नाम क्या है ?

जवाब : आपके वालिद का नाम हज़रत अब्दुल्लाह और माँ का नाम हज़रत आमिना है।

सवाल : आपके दादा और परदादा का नाम क्या है ?

जवाब : आपके दादा का नाम हज़रत अब्दुल मुत्तलिब और परदादा का नाम हज़रत हाशिम है।

सवाल : आपके वालिदैन् की वफ़ात कब हुई ?

जवाब : आपके वालिद का इन्तिक़ाल आपकी पैदाइश से कुछ महीने पहले ही हो गया था और जब आपकी उम्र शरीफ़ 6 साल की हुई तो आपकी वालिदा भी इन्तिक़ाल

फ़रमा गई, उनके बाद आपकी परवरिश आपके दादा हज़रत अब्दुल मुत्तलिब ने फ़रमायी।

सवाल : आपने सबसे पहला निकाह किन से और किस उम्र में फ़रमाया ?

जवाब : आपने सबसे पहला निकाह हज़रत ख़दीजा रदि अल्लाहु अन्हा से 25, साल की उम्र शरीफ़ में फ़रमाया।

सवाल : आपने अपनी नबूव्वत का ऐलान कब फ़रमाया ?

जवाब : जब आपकी उम्र शरीफ़ 40, साल की हो गई तब आपने अपनी नबूव्वत का ऐलान फ़रमाया और दीन-ए-इस्लाम की तबलीग़ शुरू फ़रमादी।

सवाल : आप पर सबसे पहले कौन लोग ईमान लाये ?

जवाब : आप पर सबसे पहले

जवानों में हज़रत अबू बक्र सिददीक़ रदि अल्लाहु अन्हु,

बच्चों में हज़रत अली रदि अल्लाहु अन्हु,

गुलामों में हज़रत ज़ैद बिन हारिसा रदि अल्लाहु अन्हु ईमान लाये और

औरतों में हज़रत ख़दीजा रदि अल्लाहु अन्हा ईमान लायीं।

सवाल : आपकी कितनी औलादें हुई ?

जवाब : आपकी 7 औलादें हुई, 3, लड़के (1) हज़रत कासिम (2) हज़रत अब्दुल्लाह (3) हज़रत इब्राहीम रदि अल्लाहु अन्हुम और 4 लड़कियाँ (1) हज़रत ज़ैनब (2) हज़रत रुक़य्या (3) हज़रत उम्मे कुल्सुम (4) हज़रत फ़ातिमा ज़हरा रदि अल्लाहु अन्हुन्ना।

सवाल : आपने आखिरी हज कब फ़रमाया ?

जवाब : आपने आखिरी हज सन 10, हिजरी में फ़रमाया इसमें आपके साथ एक लाख से ज़्यादा सहाबा-ए-किराम शरीक थे, इस हज को तारीख़े इस्लाम में “हज्जतुल वदा” के नाम से जाना जाता है।

सवाल : आपका विसाल शरीफ़ कब हुआ ?

जवाब : आपका विसाल शरीफ़ 12, रबीउल अव्वल 11, हिजरी को पीर के दिन मदीना मुनव्वरा में हुआ, आपकी उम्र शरीफ़ 63 साल की हुई, 53 साल मक्कतुल मुकर्रमा में रहे और 10 साल मदीनतुल मुनव्वरा में रहे।

सवाल : आपके विसाल शरीफ का मतलब क्या है ?

जवाब : आपके विसाल शरीफ का मतलब यह है कि आप हमारी ज़ाहिरी आँखों से पोशीदा हो गये वरना आप आज भी उसी तरह ज़िन्दा है जैसे दुनिया में थे, नबियों को अल्लाह तआला का वादा पूरा होने के लिये बस थोड़ी देर के लिये मौत आती है उसके बाद अल्लाह तआला फिर उन्हें वैसी ही ज़िन्दगी अता फरमा देता है जैसे पहले थी।

तारीख-ए-इस्लाम

सवाल : हुजूर सल्लल्लाहु अलैहि वसल्लम का मुबारक वतन कहाँ है ?

जवाब : हिन्दुस्तान और पाकिस्तान के पश्चिम में इराक से मिला हुआ एक मुल्क अरब है इस मुल्क में दो बड़े शहर मक्का शरीफ और मदीना शरीफ हैं इन दोनों मुकददस शहरों से हमारे आका का गहरा तअल्लुक है आपकी विलादत मक्का शरीफ में हुई और यहाँ पर आपने 53 साल गुज़ारे फिर आपने मदीना शरीफ को हिजरत फरमायी और वहाँ 10 साल कियाम फरमाया।

सवाल : सबसे पहली जंग कौन सी और कब हुई ?

जवाब : सबसे पहली जंग जंगे बद्र सन 2, हिजरी में हुई, इसमें मुसलमानों के लश्कर की तादाद 313 और कुप्फार की तादाद 1000 से भी ज्यादा थी, 17, रम्ज़ानुल मुबारक सन 2 हिजरी में जंग शुरू हुई और उसी दिन मुसलमान इस तरह कामयाब हुये कि मक्के के बड़े बड़े सरदार मारे गये अबु जहल, उतबा, शैबा, और उमय्या इब्ने खलफ जैसे 70 काफिर मारे गये और 70 ही गिरफ्तार हुये लेकिन मुसलमानों ने उन कैदियों के साथ अच्छा सुलूक किया।

सवाल : जंगे उहुद का वाकिआ बताइये ?

जवाब : उहुद एक पहाड़ का नाम है जो मदीना मुनव्वरा से तक़रीबन 3, मील दूर है, चूँकि यह अज़ीम वाकिआ इसी पहाड़ के दामन में पेश आया इस लिये यह लड़ाई “ग़ज़व-ए-उहुद” के नाम से मशहूर है। जंगे बद्र के बाद भी कुप्फार चैन से नहीं बैठे और एक साल के बाद तीन हज़ार का लश्कर मदीने पर चढ़ाई करने के लिये आ गया, हुजूर ने सहाबा-ए-किराम को जमा फरमाकर सारे हालात सुनाये और फिर एक हज़ार का लश्कर लेकर मैदाने उहुद में तशरीफ ले आये, काफ़िरो के मुकाबले यहाँ

भी मुसलमानों की तादाद काफी कम थी, लेकिन पहले हमले ही में कुप्फार भाग पड़े और मुसलमानों ने माले ग़नीमत जमा करना शुरू कर दिया। हुजूर ने पचास तीर अन्दाज़ों का एक दस्ता फ़ौज लश्कर की हिफ़ाज़त के लिये एक टीले पर मुक़र्रर की थी और उनको ताकीद की थी क तुम यहाँ से उस वक़्त तक न हटना जब तक कि मैं तुम्हारे पास किसी को न भेजूँ, उनसे यह ग़लती हुई कि फ़तह देख कर वह टीले से उतर आये, मौका पाकर काफ़िरों ने पीछे जाकर हमला कर दिया और जंग का पाँसा पलट गया, इसके नतीजे में सत्तर सहाबा शहीद हो गये और हुजूर के दन्दाने मुबारक भी इसी जंग में शहीद हुये, हुजूर के महबूब चचा हज़रते हमज़ा भी शहीद हुये आखिर मुसलमानों ने पहाड़ी पर चढ़कर नया मोर्चा काइम कर लिया और इस तरह हमला किया कि काफ़िरों के पाँव उखड़ गये।

सवाल : जंगे ख़न्दक का वाकिआ बयान कीजिये ?

जवाब : तमाम क़बाइले अरब के कुप्फार ने मिल जुल कर एक बड़ा लश्कर तय्यार किया, जब अरब के तमाम काफ़िरों के गठजोड़ और खौफ़नाक हमले की खबरें मदीना पहुँची तो हुजूर अक़दस सल्लल्लाहु अलैहि वसल्लम ने अपने सहाबा को जमा फ़रमाकर मशवरा फ़रमाया, हज़रत सलमान फ़ारसी रदिअल्लाहु अन्हु ने मदीने के गिर्द खन्दक़ खोद कर लश्कर को मदीने में महफूज़ करके जंग करने का मशवरा दिया जिसको सबने मन्ज़ूर कर लिया, 15 दिन के अन्दर ख़न्दक़ खोदी गई, जब कुप्फार पहुँचे तो मुसलमानों की यह कार्यवाही देख कर उनके हौसले पस्त हो गये लेकिन फिर भी काफ़िरों ने मुसलमानों का घिराव जारी रखा, एक महीने तक मुसलमानों पर पत्थर और तीर बरसाते रहे और मुसलमान बहुत सन्न के साथ काफ़िरों के हमले बर्दाश्त करते रहे, आखिरकार कुप्फार हिम्मत हार गये और उनमें आपस में फूट पड़ गई, फिर अचानक कुप्फार के लश्कर पर अल्लाह तआला के ग़ज़ब की ऐसी मार पड़ी कि अचानक ऐसी तेज़ आँधी आई जिससे देगेँ चूल्हों पर से उलट गई, खेमे उखड़ कर गिरने लगे इससे काफ़िरों पर ऐसी दहशत सवार हुई कि मैदाने जंग से भाग गये और इस तरह मुसलमानों को फ़तह हासिल हुई।

सवाल : सुलह हुदैबिया का वाकिआ बयान कीजिये ?

जवाब : जुलकायदा सन 6, हिजरी में हुजूर सल्लल्लाहु अलैहि वसल्लम अपने 1400

सहाबा-ए-किराम के साथ उमरे का एहराम बाँध कर मक्का के लिये रवाना हुये लेकिन मक्के के काफ़िरों ने आपका रास्ता रोक लिया, हुजूर सल्लल्लाहु अलैहि वसल्लम ने उनको बहुत इत्मिनान दिलाया कि हम जंग के इरादे से नहीं आये हैं बल्कि हम सिर्फ़ उमरा करने आये हैं उमरा करके वापस चले जायेंगे मगर कुफ़ार नहीं माने तो एक सुलहनामा लिखा गया जिसकी शर्तें यह थीं कि

❁ मुसलमान इस साल बग़ैर उमरा किये वापस चले जायें।

❁ अगले साल उमरा के लिये आयें और सिर्फ़ तीन दिन मक्का में ठहर कर वापस चले जायें।

❁ तलवार के सिवा कोई दूसरा हथियार लेकर न आयें, तलवार भी नियाम के अन्दर रखकर थैले वग़ैरह में बन्द हो।

❁ मक्का में जो मुसलमान पहले से मुक़ीम हैं उनमें से किसी को अपने साथ न ले जायें और मुसलमानों में से अगर कोई मक्का में रहना चाहे तो उसे न रोकें।

❁ काफ़िरों या मुसलमानों में से कोई शख्स अगर मदीना चला जाये तो वापस कर दिया जाये लेकिन अगर कोई मुसलमान मदीने से मक्का में चला जाये तो वह वापस नहीं किया जायेगा।

❁ अरब के कबीलों को यह इख़्तियार होगा कि वह फ़रीक़ैन में से जिसके साथ चाहें दोस्ती का मुआहिदा करलें।

यह शर्तें ज़ाहिर में मुसलमानों के खिलाफ़ थीं मगर कुरआने करीम ने इसको फ़तहे मुबीन (रौशन फ़तह) फ़रमाया और हकीकतन यह रौशन फ़तह साबित हुई। इसी सुलह को तारीख़े इस्लाम में सुलह हुदैबिया के नाम से जाना जाता है।

सवाल : जंगे खैबर का वाकिआ बताइये ?

जवाब : जंगे खैबर सन 7 हिजरी में यहूदियों से लड़ी गई, खैबर के यहूदी अरब के सबसे बड़े मालदार होने के साथ बहुत ही जंगबाज़ और तलवार के धनी थे इन्होंने एक बड़ी ताक़तवर फ़ौज तय्यार की और मदीना पर हमला करके मुसलमानों को तहस नहस करने का प्लान बनाया। जब हुजूर सल्लल्लाहु अलैहि वसल्लम को यह खबर मिली कि यहूदी मदीने पर हमला करने वाले हैं तो इनकी इस चढ़ाई को रोकने के लिये 1600 सहाबा-ए-किराम का लश्कर साथ लेकर आप खैबर रवाना हुये, आखिरकार

हज़रत अली रदि अल्लाहु अन्हु के हाथ पर खैबर का क़िला फ़तह हुआ।

सवाल : फ़तह-ए-मक्का का वाकिआ बयान कीजिये ?

जवाब : फ़तह-ए-मक्का का अज़ीम वाकिआ सन 8 हिजरी मे हुआ इसकी वजह यह थी कि जो सुलह नामा लिखा गया था वह दस साल के लिये था मगर कुफ़ारे कुरैश इस सुलहनामे की शराइत की पाबन्दी न कर सके और दर्मियान में ही मुआहिदा तोड़ दिया, हुजूर सल्लल्लाहु अलैहि वसल्लम को जब यह ख़बर मिली कि मक्के के काफ़िरों ने मुआहिदा तोड़ दिया है तो आपने उसी वक़्त सहाबा-ए-किराम को मक्के पर चढ़ाई का हुक्म दिया, 10, रमज़ान सन 8 हिजरी को 10000 का इस्लामी लश्कर लेकर हुजूर सल्लल्लाहु अलैहि वसल्लम रवाना हुये, मक्के के करीब पहुँच कर आपने क़ियाम फ़रमाया, इसी दर्मियान हज़रत उमर रदि अल्लाहु अन्हु ने एक मक़ाम पर अबू सुफ़यान को गिरफ़्तार कर लिया और हुजूर सल्लल्लाहु अलैहि वसल्लम की ख़िदमत में ले आये हुजूर ने इनको छोड़ दिया, अबू सुफ़यान हुजूर का यह करीमाना अख़लाक़ देख कर हैरान रह गये और उन्होंने इस्लाम क़बूल कर लिया। ताजदारे दो आलम सल्लल्लाहु अलैहि वसल्लम ने मक्का की सरज़मीन में क़दम रखते ही जो पहला फ़रमान जारी फ़रमाया वह यह ऐलान था कि जिस के लफ़ज़-लफ़ज़ में रहमतों के दरिया मौँजें मार रहे थे, आप ने फ़रमाया कि

- ❁ जो शख़्स हथियार डाल देगा उसके लिये अमान है।
- ❁ जो शख़्स अपना दरवाज़ा बन्द कर लेगा उसके लिये अमान है।
- ❁ जो काबे में दाख़िल हो जायेगा उसके लिये अमान है।
- ❁ जो अबू सफ़यान के घर में दाख़िल हो जाये उसके लिये अमान है।

इसके बाद हुजूर सल्लल्लाहु अलैहि वसल्लम फ़ातिहाना अन्दाज़ में दाख़िल हुये और मक्के के काफ़िरों से मुख़तिब होकर फ़रमाया कि 'तुम्हें कुछ मालूम है कि आज तुम्हारे साथ कैसा सुलूक होगा' यह सुनकर कुफ़ार काँप उठे लेकिन हुजूर सल्लल्लाहु अलैहि वसल्लम ने फ़रमाया कि " आज तुम पर कोई इल्ज़ाम नहीं जाओ तुम सब आज़ाद हो" यह सुनकर मक्के वाले शर्म व नदामत से झुक गये और ज़्यादातर लोगों ने उसी वक़्त इस्लाम क़बूल कर लिया। ख़ाना-ए-काबा में जो बुत रखे हुये थे हुजूर सल्लल्लाहु अलैहि वसल्लम के हुक्म से उन सबको तोड़ दिया गया और बुतों से काबे को पाक

कर दिया गया, इसके बाद मक्के के आसपास जो बुत रखे हुये थे उन सबको भी तोड़ दिया गया।

ख़िलाफ़त-ए-राशिदा का बयान

सवाल : सबसे पहले ख़लीफ़ा कौन हुये ?

जवाब : सबसे पहले ख़लीफ़ा हज़रत अबू बक्र सिद्दीक़ रदि अल्लाहु अन्हु हुये।

सवाल : हज़रत अबू बक्र सिद्दीक़ रदि अल्लाहु अन्हु की ख़िलाफ़त कितने साल रही?

जवाब : आपकी ख़िलाफ़त सवा दो साल रही।

सवाल : दूसरे ख़लीफ़ा कौन हुये ?

जवाब : दुसरे ख़लीफ़ा हज़रत उमर फ़ारूके अज़म रदि अल्लाहु अन्हु हुये।

सवाल : हज़रत उमर फ़ारूके अज़म रदि अल्लाहु अन्हु की ख़िलाफ़त कितने साल रही ?

जवाब : आपकी ख़िलाफ़त साढ़े दस साल रही।

सवाल : तीसरे ख़लीफ़ा कौन हुये ?

जवाब : तीसरे ख़लीफ़ा हज़रत उस्मान ग़नी रदि अल्लाहु अन्हु हुये।

सवाल : हज़रत उस्मान ग़नी रदि अल्लाहु अन्हु की ख़िलाफ़त कितने साल रही ?

जवाब : आपकी ख़िलाफ़त बारह साल रही।

सवाल : चौथे ख़लीफ़ा कौन हुये ?

जवाब : चौथे ख़लीफ़ा हज़रत मौला अली रदि अल्लाहु अन्हु हुये।

सवाल : आपकी ख़िलाफ़त कितने साल रही ?

जवाब : आपकी ख़िलाफ़त तक़रीबन पाँच साल रही।

इल्म-ए-दीन हासिल करो

इदीस: इल्मे दीन हासिल करना हर मुसलमान मर्द व औरत पर फर्ज़ है.

आधी रोटी खाइये - बच्चों को पढ़ाइये

मुतफ़र्रिकात

सवाल : हुजूर सल्लल्लाहु अलैहि वसल्लम का मुहम्मद नाम किसने रखा ?

जवाब : हुजूर सल्लल्लाहु अलैहि वसल्लम का मुहम्मद नाम आपके दादा हज़रत अब्दुल मुत्तलिब ने रखा।

सवाल : सबसे पहले किस चीज़ को पैदा किया गया ?

जवाब : सबसे पहले हुजूर सल्लल्लाहु अलैहि वसल्लम के नूर को पैदा किया गया।

सवाल : हुजूर सल्लल्लाहु अलैहि वसल्लम के नाना, नानी का नाम क्या है ?

जवाब : हुजूर सल्लल्लाहु अलैहि वसल्लम के नाना का नाम वहब और नानी का नाम बर्रह है।

सवाल : सहाबी किसे कहते हैं ?

जवाब : सहाबी उन्हें कहते हैं जिन्होंने इस्लाम की हालत में हुजूर सल्लल्लाहु अलैहि वसल्लम से मुलाकात की हो और इस्लाम ही की हालत में उनका इन्तिकाल हुआ हो।

सवाल : दुनिया के तमाम पानियों में सबसे अफ़ज़ल कौन सा पानी है ?

जवाब : वह पानी जो हुजूर सल्लल्लाहु अलैहि वसल्लम की मुबारक उंगलियों से निकला वह पानी दुनिया के तमाम पानियों से अफ़ज़ल है।

सवाल : वह कौन सा पानी है जो क़ियामत के दिन नेकियों के पल्ले में तोला जायेगा?

जवाब : वुजू का पानी।

सवाल : क्या ज़मीन मुतहर्रिक है यानि घूमती है ?

जवाब : नहीं, ज़मीन व आसमान दोनों साकिन (ठहरे) हैं इन में से कोई नहीं घूमता।

सवाल : हमारे नबी का वह कौन सा मोअज़िज़ा है जो दाइमी और अबदी है, फ़ना नहीं होगा ?

जवाब : वह मोअज़िज़ा कुरआने मुक़द्दस है।

सवाल : फिरिशतों के क़िबले का नाम क्या है ?

जवाब : फिरिशतों के क़िबले का नाम बैतुल मामूर है।

सवाल : किन पानियों को खड़े होकर पीने का हुक्म है ?

जवाब : ज़मज़म शरीफ़ और वुजू के बचे हुये पानी को खड़े होकर पीने का हुक्म है।

सवाल : कुरआन शरीफ में कितनी सूरतें हैं ?

जवाब : कुरआन शरीफ में 114 सूरतें हैं।

सवाल : कुरआन शरीफ में कितनी सूरतें मक्की और कितनी मदनी हैं

जवाब : 83 सूरतें मक्की और 31 सूरतें मदनी हैं।

सवाल : वह कौन सी सूरतें हैं जिनके बारे में कहा गया है कि वह अर्श के खज़ाने से नाज़िल हुई हैं ?

जवाब : सूरह फ़ातिहा, आयतुल कुर्सी, सूरह बकरह का आख़िर, सूरह कौसर

सवाल : कुरआने करीम के वह दो हिस्से कौन से हैं जिन्हें नूर कहा गया है और आप से पहले किसी नबी पर नाज़िल नहीं हुये ?

जवाब : सूरह फ़ातिहा और सूरह बकरह की आख़िरी आयतें।

सवाल : कुरआन में लफ़्ज़े मुहम्मद और अहमद कितनी जगह है ?

जवाब : लफ़्ज़े मुहम्मद 4 जगह और अहमद 1 जगह है।

सवाल : वह कौन से सहाबी हैं जिनका नाम कुरआन में आया है ?

जवाब : वह सहाबी हज़रत ज़ैद बिन हारिसा रदि अल्लाहु अन्हु हैं।

सवाल : वह कौन सी नेक ख़ातून हैं जिनका नाम कुरआन में आया है ?

जवाब : हज़रत मरयम रदि अल्लाहु अन्हा।

सवाल : पहली वही कहाँ नाज़िल हुई ?

जवाब : पहली वही ग़ारे हिरा में नाज़िल हुई।

सवाल : ग़ारे हिरा किस पहाड़ में है ?

जवाब : जबले नूर में।

सवाल : हज़रत आदम अलैहिस्सलाम को कितनी ज़बानों का इल्म था ?

जवाब : सात लाख ज़बानों का।

सवाल : रुकू से उठ कर खड़े होने की हालत को क्या कहते हैं ?

जवाब : कौमा।

सवाल : दोनों सजदों के दर्मियान बैठने की हालत को क्या कहते हैं ?

जवाब : जलसा।

सवाल : इस्लाम की बुनियाद कितनी चीज़ों पर है ?

जवाब : पाँच चीज़ों पर (1) तौहीद (2) नमाज़ (3) रोज़ा (4) ज़कात (5) हज़।

सवाल : रसूले अकरम सल्लल्लाहु अलैहि वसल्लम की औलाद में तय्यब व ताहिर किस का लक़ब है ?

जवाब : हज़रत अब्दुल्लाह रदि अल्लाहु अन्हु का।

सवाल : हज़रत फ़ातिमा ज़हरा रदि अल्लाहु अन्हा के कितने बेटे हुये ?

जवाब : तीन (1) हज़रत इमाम हसन (2) हज़रत इमाम हुसैन (3) हज़रत मोहसिन

सवाल : हिजरत की रात आप के साथ कौन से सहाबी थे ?

जवाब : हज़रत अबू बक्र सिद्दीक़ रदि अल्लाहु अन्हु।

सवाल : इस्लामी महीनों के नाम क्या हैं ?

जवाब : (1) मुहर्रमुल ह़राम (2) सफ़रुल मुज़फ़्फ़र (3) रबीउल अव्वल (4) रबीउल आख़िर (5) जमादियुल अव्वल (6) जमादियुल आख़िर (7) रजबुल मुरज्जब (8) शाबानुल मुअज़्जम (9) रमज़ानुल मुबारक (10) शव्वालुल मुकर्रम (11) जी काइदह (12) ज़िल हिज्जह।

सवाल : कुरआन शरीफ़ किस महीने में नाज़िल हुआ ?

जवाब : रमज़ानुल मुबारक में।

सवाल : सजदे में कितनी उंगलियों का ज़मीन से लगना वाजिब है ?

जवाब : दोनों पैर की तीन-तीन उंगलियों के पेट का ज़मीन से लगना वाजिब है।

सवाल : सबसे पहले ज़मीन का कौन सा हिस्सा बना ?

जवाब : काबा-ए-मुअज़्जमा की ज़मीन का हिस्सा।

सवाल : सबसे पहले झूटी कसम किसने खाई ?

जवाब : इबलीस ने।

सवाल : सबसे पहले कौन सा गुनाह सादिर हुआ ?

जवाब : ह़सद जो ज़मीन पर काबील से और आसमान पर इबलीस से सादिर हुआ।

सवाल : सबसे पहले काला ख़िज़ाब (डाई) किसने लगाया ?

जवाब : फ़िरऔन ने।

सवाल : मेराज की रात बैतुल मुक़द़स में हज़ूर सल्लल्लाहु अलैहि वसल्लम ने अम्बियाए किराम को कितनी रकअत नमाज़ पढ़ाई ?

जवाब : दो रकअत।

सवाल : वह कौन से बुजुर्ग है जिनको ख्वाब में हुजूर सल्लल्लाहु अलैहि वसल्लम ने हिन्दुसतान में इस्लाम फैलाने का हुक्म दिया ?

जवाब : हज़रत ख्वाजा मुईनुद्दीन जिश्ती रदि अल्लाहु अन्हु।

सवाल : कब बिस्मिल्लाह पढ़ना फ़र्ज़ है ?

जवाब : जानवर जबह करते वक़्त बिस्मिल्लाह पढ़ना फ़र्ज़ है।

सवाल : कब्र में जो फ़िरिशते सवाल करते हैं उनके नाम क्या हैं ?

जवाब : (1) मुन्कर (2) नकीर।

सवाल : जो फ़िरिशते बन्दों के अच्छे बुरे अमल लिखने पर मुक़रर हैं उनके नाम क्या हैं ?

जवाब : किरामन कातिबीन।

सवाल : हुजूर ग़ौसे पाक रदि अल्लाहु अन्हु की पैदाइश कब हुई ?

जवाब : आप की पैदाइश 1, रमज़ानुल मुबारक 470 हिजरी में हुई।

सवाल : हुजूर ग़ौसे पाक रदि अल्लाहु अन्हु का विसाल कब हुआ और आपका मज़ार शरीफ़ कहाँ है ?

जवाब : आपका विसाल 17 या 11, रबीउल आख़िर 561 हिजरी में हुआ और बग़दाद शरीफ़ में आपका मज़ार शरीफ़ है।

सवाल : हज़रत ख्वाजा ग़रीब नवाज़ रदि अल्लाहु अन्हु की पैदाइश कब हुई ?

जवाब : आपकी पैदाइश 537 हिजरी में हुई।

सवाल : हज़रत ख्वाजा ग़रीब नवाज़ रदि अल्लाहु अन्हु का विसाल कब हुआ और आपका मज़ार शरीफ़ कहाँ है ?

जवाब : आपका विसाल 6, रजब 633 हिजरी में हुआ और आपका मज़ार शरीफ़ अजमेर शरीफ़ में है।

सवाल : हुजूर आलाहज़रत रदि अल्लाहु अन्हु की पैदाइश कब हुई ?

जवाब : आपकी पैदाइश 10 शव्वालुल मकर्रम 1272 हिजरी मुताबिक़ 14 जुन 1856 ईसवी में हुई।

सवाल : हुजूर आलाहज़रत रदि अल्लाहु अन्हु का विसाल कब हुआ और आपका

मज़ार शरीफ़ कहाँ हैं ?

जवाब : आपका विसाल 25 सफ़रुल मुज़फ़्फ़र 1340 हिजरी मुताबिक़ 28 अक्तुबर 1921 में हुआ और आपका मज़ार शरीफ़ बरेली शरीफ़ में है।

मसनून दुआयें

- (1) जब मस्जिद में दाखिल हों तों पहले दाहिना क़दम रखें और यह दुआ पढ़ें
“ अल्लाहुम्मा तह ली अबवा व रहमतिक ”
- (2) जब मस्जिद से निकलें तो पहले बायाँ क़दम निकालें और यह दुआ पढ़ें
“ अल्लाहुम्मा इन्नी असअलु क मिन फ़दलि क व रहमतिक ”
- (3) खाना खाने से पहले यह दुआ पढ़ें
“ बिस्मिल्लाहिल्लज़ी ला यदुरु मआ इस्मिही शैउन फ़िल अर्दि वला फ़िस्समाइ या ह्य्यु या कय्यूम वहुवस समीउल अलीम ”
- (4) खाना खाने के बाद यह दुआ पढ़ें
“ अल्हम्दु लिल्लाहिल लज़ी अत अ मना व सक़ाना वज अलना मिनल मुस्लिमीन ”
- (5) सोते वक़्त यह दुआ पढ़ें
“ अल्लाहुम्मा विइस्मि क अमूतु व अह्या ”
- (6) जब नींद से बेदार हों तो यह दुआ पढ़ें
“ अल्हम्दु लिल्लाहिल्लज़ी अह्याना वअ द मा अमातना व इलैहिन नुशूर ”
- (7) जब किसी को मुसीबत में मुबतला देखें तो यह दुआ पढ़ें
“ अल्हम्दु लिल्लाहिल्लज़ी आफ़ानी मिम्मब तला क बिही व फ़द लनी अला कसीरिम मिम्मन ख़ ल क़ तफ़दीला ”
- (8) नया चाँद देख कर यह दुआ पढ़ें
“ अल्लाहुम्मा अहिल्लहू अलैना बिल अम्नि वल ईमानि वस सलामति वल इस्लामि रब्बी वरब्बुकल्लाह ”
- (9) जब नया कपड़ा पहनें तो यह दुआ पढ़ें
“ अल्हमदुलिल्लाहिल्लज़ी कसानी मा उवारी बिही औरती व अ त जम्मलु बिही फ़ी ह्याती ”
- (10) जब किसी कौम या लश्कर से जान व माल वग़ैरह का डर हो तो यह दुआ

पढ़ें

“ अल्लाहुम्मा इन्ना नजअलु क फी नुहूरिहिम व नऊजु बि क मिन शुरूरिहिम ”

(11) घर से निकलते वक्त यह दुआ पढ़ें

“ बिस्मिल्लाहि तवक्कलतु अलल्लाहि वला हौ ल वला कुव्व त इल्ला बिल्लाह ”

(12) शबे कद्र में यह दुआ कसरत से पढ़ें

“ अल्लाहुम्मा इन्न क अफुव्वुन तुहिब्वुल अफ व फअफु अन्नी ”

(13) बैतुल खला जाते वक्त यह दुआ पढ़ें

“ अल्लाहुम्मा इन्नी अऊजु बि क मिनल खुब्स वल खबाइस ”

(14) बैतुल खला से निकलते वक्त यह दुआ पढ़ें

“ अल्हम्दु लिल्लाहिल्लजी अज़ ह ब अन्निल अज़ा व आफ़ानी ”

दुरूदे गौसिया

जो शख्स इस दुरूद को कम से कम एक मरतबा रोज़ पढ़ेगा उसे सात फ़ाइदे हासिल होंगे। 1. रिज़्क में बरकत 2. तमाम काम आसान हो जायेंगे 3. मरते वक्त कलिमा नसीब होगा 4. मौत की सख्ती से महफूज़ रहेगा 5. कब्र में वुसअत होगी 6. किसी की मौहताजी न होगी 7. खुदा की मख़लूक उस से महबूबत करेगी।

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ مَّعْدِنِ
الْجُوْدِ وَالْكَرَمِ وَالْهِ وَبَارِكْ وَسَلِّمْ

नाते पाक

अज़:- सदरुल उलमा हज़रत अल्लामा मुफ़ती मुहम्मद तहसीन रज़ा
खाँ साहब मुहद्दिसे बरेलवी अलैहिर्रहमा
मदीना सामने है

मदीना सामने है बस अभी पहुँचा मैं दम भर में
तजस्सुस करवटें क्यूँ ले रहा हैं क़ल्बे मुज़तर में

मुझे पहुँचा गया ज़ौके तलब दरबारे सरवर में
मसररत कुलबुला उठी नसीबे दीदए तर में

उन्हें किस्मत ने उनकी रिफ़अते अफ़लाक बख़शी है
गिरे जो अश्क आँखों से मेरी हिज़े पयम्बर में

गुनहगारों के सर पर साया है जब उनकी रहमत का
सवा नेज़े पर आकर शम्स क्या कर लेगा महशर में

मेरे बख़्ते सियाह को तू अगर चाहे बदल डाले
तेरी रहमज को काफी दख़ल हासिल है मुक़द्दर में

मदद ऐ हादिये उम्मत निवाए बे निवायाँ सुन
चरागे बेकसी धर्रा रहा है बादे सरसर में

मेरी हर आरजू का माहसल तहसीन बस यह है
किसी सूरत पहुँच जाऊँ मैं दरबारे पयम्बर में

नाते पाक

अज़:- सदरुल उलमा हज़रत अल्लामा मुफ़ती मुहम्मद तहसीन रज़ा
खाँ साहब मुहद्दिसे बरेलवी अलैहिर्रहमा

मदहे शहे वाला

करे मदहे शहे वाला, कहाँ इन्साँ में ताक़त है
मगर उनकी सना ख़वानी, तकाज़ाए महब्बत है

निहाँ जिस दिल में सरकारे दोआलम की महब्बत है
वह दिल मोमिन का दिल है चशमए नूरे हिदायत है

मैं दुनिया की खुशी हरगिज़ न लूँ देकर ग़मे आका
यही ग़म तो है जिससे ज़िन्दगी अपनी इबारत है

फ़लक के चाँद तारे तुम से बेहतर हो नहीं सकते
रहे तैबा के ज़रों तुम पे आका की इनायत है

उसे क्या ख़ौफ़ ख़ुर्शीदे क़ियामत की तमाज़त का
जो खुश अन्जाम ज़ेरे सायए दामाने हज़रत है

मचल जायेगी रहमत देखकर मुजरिम को महशर में
वह मुजरिम जिसके लब पर नामे सरकारे रिसालत है

बदल सकते हैं हालाते ज़माना आज भी तहसीन
मगर उनके निगाहे फ़ैज़े सामाँ की ज़रूरत है

तहसीनी फाउन्डेशन

तहसीनी फाउन्डेशन 2008 से मसलक-ए-अहले सुन्नत वल जमाअत (मसलक-ए-आलाहज़रत) के फ़रोग के लिये दीनी ख़िदमात अन्जाम दे रहा है।

अगराज़ व मक़ासिद

☞ मुसलमानों में मज़हबी रुझान पैदा करना, उन्हें फ़राइज़ व वाजिबात की अदायगी की तरगीब दिलाना।

☞ मुसलमानों के दिलों में इश्क़े रसूल सल्लल्लाहु तआला अलैहि वसल्लम और इत्तिबाए रसूल सल्लल्लाहु तआला अलैहि वसल्लम का जज़्बा बेदार करना।

☞ आम ज़बान में मज़हबी किताबें शाए करना।

☞ जगह जगह दीनी प्रोग्राम करना।

☞ माहनामा तैबा (हिन्दी इस्लामी मैगज़ीन) शाए करना।

☞ बच्चों के लिये इस्लामी मालूमाती इनामी मुक़ाबले का प्रोग्राम करना।

☞ स्कूल और कॉलेज में पढ़ने वाले नौजवानों के लिये दीनी प्रोग्राम करना।

लिहाज़ा आप हज़रत से गुज़ारिश है कि दीन के फ़रोग के लिये फाउन्डेशन का हर तरह से तआवुन करें।

ADDRESS



Tehseeni Foundation

Chak Mehmood, Tehseeni Nagar,
Old City, Bareilly Shareef-243005
Ph. No.: 07417998845, 09897500867
08954713838, 09359457895

www.tehseenifoundation.com

f [www.fb.com/tehseenifoundation/](https://www.facebook.com/tehseenifoundation/) | t www.twitter.com/TEHSEENI